

د افغانستان اسلامي امارت
د لویو زده کړو وزارت
د افغانستان د کرنیزو علومو او تکنالوژي ملي پوهنتون
د علمي څیړنو معاونیت
د علمي څیړنو آمریت

د افغانستان د کرنیزو علومو او تکنالوژي ملي پوهنتون
استادانو لخوا د ترسره شوو څیړنو پایلې چې په معتبرو
ژورنالو کې نشر شوې دي

اول فصل

د نباتي حاصلاتو برخه

د شنو ماشو پر وده او حاصل باندې د نایتروجن او فاسفورس اغیزې

د څېړونکي مکمل نوم: پوهنیار کرامت الله فاضل

د څېړونکي ایمیل: Karamatullah.fazil@gmail.com

لنډیز (پښتو)

د عناصرو متوازن استعمال د نباتاتو د لوړ حاصلاتو او عایداتو د لاسته راوړلو لپاره ډیر مهم او اساسي دي، نایتروجن او فاسفورس دوه هغه عناصر دي چې د نورو په نسبت نباتات ورته ډیره اړتیا لري، چې په کمښت سره یې د نبات وده او تولید تر ډیره زیانمن کېږي او زیاتوالی یې هم د زهري کېدو او منفي تاثیراتو څخه خالي ندي. نو په همدې اساس د ماشو پر نبات چې لوړ غذايي او اقتصادي ارزښت لري یوه څېړنه د کندهار ولایت کې د افغانستان د کرنیزو علومو او تکنالوژي ملي پوهنتون په څېړنیز فارم کې په RCBD ډیزاین کې ترسره شوه چې پکې د نایتروجن څلور مختلفې اندازې (۰، ۲۰ او ۴۰ کلوگرام نایتروجن پر هکتار) او د فاسفورس څلور مختلفې اندازې (۰، ۴۰، ۶۰ او ۸۰ کلوگرام P_2O_5 پر هکتار) استعمال سره ټول ۱۲ تریتمینتونه په دریو تکرارونو کې و ارزول شول. د څېړنې په پایله کې معلومه شوه چې د ۲۰ کلوگرام نایتروجن پر هکتار استعمال سره د ماشو تر ټولو لوړه وده، حاصل او عایدات ترلاسه شوي وو، همدارنګه د فاسفورس اندازو په منځ کې تر ټولو زیاته وده، لوړ حاصل او عاید د ۴۰ کلوگرام P_2O_5 په استعمال سره ترلاسه شوی وو. د دواړو عناصرو ګډې اغیزې هم د ماش نبات پر وده، حاصل او عاید باندې مثبت او د پام وړ وه. ۲۰ کلوگرام نایتروجن د ۴۰ کلوگرام P_2O_5 سره یو ځای استعمال تر ټولو غوره پایله درلودله.

کلیدي ټکي: ماش، وده، حاصل، نایتروجن او فاسفورس

خلص سپارښتې

ددې څېړنې په نتیجه کې کولای شو، بزګرانو او د مسلک خاوندانو ته د ماش نبات د ښې ودې او لوړ حاصل په موخه لاندې سپارښتې ولرو:

- ۲۰ کلوگرام پر هکتار نایتروجن باید د کرلو پر وخت استعمال کړل شي.
- د ۴۰ کلوگرام P_2O_5 استعمال هم د کرلو پر وخت سپارښت کېږي.

د دواړه عناصرو د استعمال گټې اغیزې یو پر بل مثبت او په پورتنیو اندازو سره یو ځای
استعمال یې د سپارښتنې وړ دی.

د وربشو په وده، تولید او د هرزه بوټو په کنترول باندې د نایتروجن او هرزه بوټو

د کنترول مختلفو طریقو اغیزې

د څېړونکي مکمل نوم: پوهنیار کرامت الله فاضل

د څېړونکي ایمیل: Karamatullah.fazil@gmail.com

لنډیز (پښتو)

دغه څېړنه د افغانستان د کرنیزو علومو او تکنالوژي ملي پوهنتون په څېړنیز فارم کې د ۲۰۱۹ - ۲۰۲۰ میلادي کلونو په موده کې ترسره شوه تر څو د نایتروجن مختلفو مقدارونو او هرزه وښو کنترول طریقو تاثیرات د هرزه وښو په کنترول او د نبات په وده او تولید باندې و ارزوي. څېړنه په Split Plot Design او دریو تکرارونو کې ترسره شوه چې درې اصلي پلاټونه د هرزه وښو کنترول ((Weedy Check (W₁))، کیمیاوي کنترول چې له کرلو ۳۰ ورځې وورسته سپارښت شوی مقدار د clodinafop-propargyl (60 g ha⁻¹) + metsulfuron-methyl (4 g ha⁻¹) (W₂) او دریم ټریټمینټ د هرزه وښو هراړخیزه کنترول (W₃) چې له کښت څخه ۱۵ ورځې تر مخه د ځمکې قلمبه + ۲.۵ ټنه په یو هکتار کې د غنمو پرورې استعمال او نیمایي مقدار د ذکر شوو کیمیاوي موادو کوم چې په دوهم ټریټمینټ کې استعمال شوي دي، شامل وو. فرعي پلاټونه څلور وو چې د نایتروجن څلور مختلف مقدارونه (۰، ۴۰، ۸۰ او ۱۲۰ کلوگرام پر هکتار) پکې استعمال او په (N₀, N₄₀, N₈₀ and N₁₂₀) سره ښودل شوي وو. د څېړنې پایلو وښودله چې د هرزه وښو هراړخیزه کنترول یعنې (W₃) د هرزه وښو ډیر ښه کنترول ترسره کړی وو او تر نورو ټولو یې د کنترول مؤثریت لوړ وو، په همدغه ټریټمینټ کې د نبات تر ټولو زیاته وده، د پانې ساحه، وچ وزن، CGR، RGR، NAR، د ۱۰۰۰ دانو وزن، د مؤثره تیلرونو شمېر، د دانې او پرورې حاصل او همدارنګه د لوړو خالصو او ناخالصو عایداتو ترڅنګ د خالصې ګټې او مصرف نسبت ترلاسه شوي وو. د نایتروجن په ټریټمینټونو کې هم N₀ ټریټمینټ چیرته چې هیڅ نایتروجن نه وو استعمال شوی د هرزه وښو تر ټولو کم نفوس او لوړ کنترول مؤثریت ثبت کړ او د نبات وده، فزیالوژیکي پارامترونه، د حاصل برخې، حاصل او اقتصادي پارامترونه چې مخکې یې یادونه شوې ده په N₁₂₀ ټریټمینټ کې تر ټولو لوړ او ورپسې ډیر نږدې N₈₀ ټریټمینټ کې ترلاسه شوي وو او دواړه ټریټمینټونه له نورو څخه د اهمیت وړ لوړوالی درلودلو.

په جزئیاتو سره د مقالاتو د کتلو لپاره د

<https://scholar.google.com/citations?hl=en&user=Mm6yeWIAA>)

(AAJ) لینک ته مراجعه وکړئ.

کلیدي ټکي: نایتروجن، هرزه وابنه، وربشې، وده او حاصل

خلص سپارښتنې

ددې څېړنې په نتیجه کې کولای شو، بزگرانو او د مسلک خاوندانو ته لاندې سپارښتنې ولرو:

1. د وربشو او غنمو په کروندو کې د هرزه وابنو د کنترول لپاره هراړخیزه کنترول (IWM) تر نورو غوره او کولای شي چې د هرزه وابنو وژونکو نیمایي ډوز له بیولوژیکي ملچ سره یو ځای استعمال کړي.
2. د یادولو وړ ده چې د کښت څخه تر مخه د ځمکې قله کول او اوبه کول تر څو هرزه وابنه یې را زرغون شي او بیا بیرته قله او له منځه یوړل شي د هرزه وابنو د کنترول ډیره مؤثره او باثباته کړنه ده.
3. د وربشو د ښې ودې، حاصل او عایداتو لپاره د ۸۰-۱۰۰ کلوگرامه نایتروجن پر هکتار کافي او مؤثر دی، د استعمال سپارښتنه یې کېږي. د ټولو نباتاتو د تخم د راټوکېدلو لپاره نباتي ملچونه ډیر مؤثر او ګټور دي، استفاده دې ترې وشي.

په کندهار ولایت کښې د پنبې نبات د درو ورايتيو د حاصلاتو او عايداتو پرتله

د څېړونکي مکمل نوم: پوهندوی قدرت الله احسان

د څېړونکي ایمیل ادرس: Qudrat.ehsan@gmail.com - qudrat.ehsan@anastu.edu.af

لنډيز (پښتو)

څېړنه د کندهار ولایت د افغانستان د کرنیزو علومو او تکنالوژۍ ملي پوهنتون په څېړنیز فارم (ترنک فارم) کښې د پنبې نباتاتو د درو ورايتيو د حاصلاتو او عايداتو پرتله باندې تر سره سوې ده، په څېړنه کښې په درې تکراره د پنبې درې ورايتي (Acala 15-17-99)، (FAO-108) او (N-726) د (F-RCBD) ډیزاین سره کرل سوي او ټول ارقام په معیاري ډول سره راټول سوي او د تحلیل وروسته تشریح سوي دي، چې یاده څېړنه د جوزا د میاشتي د 10 نېټې څخه بیا د 1400 ل. کال د قوس د میاشتي تر 5 نېټې پورې ئې دوام درلود. په څېړنه کښې د (N-726) ورايتي څخه تر نورو دوو ورايتيو ډېر حاصلاتو او عايدات په لاس راغلي وه چې د حاصل عامیلونو (38.4 غوزې پر نبات، 3.5 گرامه د یوې غوزې وزن، 29.8 دانې تخمونه پر غوزه او 1157 دانې تخمونه پر نبات) تولید کړي دي. همدا ډول د پروپو حاصلات (5583 kg/ha)، د تخمونو حاصلات (4863 kg/ha)، د پنبې د تارونو حاصلات (1808 kg/ha) کپلو گرامه پر هکتار، د اوبو د استعمال وړتیا (9.7)، ټوله عايدات (269915 \$)، خالص عايدات (214315 \$) افغانۍ پر هکتار او د عاید او لگښتونو ترمنځ نسبت (4.87) په لاس راغلي او ورځني حاصلات 32.5 کپلو گرامه او ورځني عايدات 1045 افغانۍ تر لاسه سوي دي. په پایله کښې و کروندگرو ته سپارښتنه کوو چې د پنبې (N-726) اصلاح سوي ورايتي په کرلو سره به لوړ حاصلات او عايدات ترلاسه کړي، تر څو د کروندگرو د ژوند په ښه کولو او اقتصادي حالت برابرولو کښې به اغېزمن رول ولوبولای سي.

کلیدي کلمې: پنبه، حاصلات، عايدات، کندهار، ورايتي.

خلص سپارښتې

۱. د هیواد د تجارانو څخه غوښتنه کوو چې د پنبې نبات اصلاح سوي ورايتي هیواد ته راوړي.

۲. د کرهني، اوبولگونني او مالدارۍ رياست څخه غوښتنه کوو چې و کروندگرو ته د اصلاح سوو ورايتيو د ترويج ترڅنگ د کروندگرو عامه پوهاوی ورکړي تر څو د محلي ورايتۍ پر ځای د اصلاح سوي ورايتۍ څخه په خپل کښت او کرونده کښې استفاده وکړي.

۳. د مسلک د مينه والو څخه غوښتنه کوو چې د پښې پر اصلاح سوو ورايتيو څېړنې تر سره کړي، تر څو د پايلو څخه ئې کروندگرو گټه پورته کړي.

د کندهار ولايت د کروندگرو څخه غوښتنه کوو چې د پښې (N-726) ورايتۍ وکړي او له دې لاري څخه خپل په عايداتو او اقتصادي حالت کښې ښه والي راولي.

په کندهار ولایت کښې د می د دوو ورايتیو پر حاصل باندې د پوتاشیم د بېلا بیلو اندازو اغېزې

د څېړونکي مکمل نوم: پوهندوی قدرت الله احسان

د څېړونکي ایمیل ادرس: Quadrat.ehsan@gmail.com - quadrat.ehsan@anastu.edu.af

لنډیز (پښتو)

څېړنه په 1398 ل. کال د ثور د میاشتي پر 16 نېټه د کندهار پوهنتون کرهڼي پوهنځی د څېړنیز فارم په ساحه کې شروع او د 1398 ل. کال د اسد پر 19 نېټه پای ته ورسېده. څېړنه د (RCBD) په ډیزاین کښې ترتیب شوې وه، چې دوې ورايتي (NM-94 and Local) پنځه د پوتاشیم بېلابېلي اندازې 10 فلاټه او درې تکراره درلوده. د می نباتاتو اصلاح سوي (NM-94) ورايتي حاصلات ($1438.20 \text{ Kg ha}^{-1}$)، پروپ (بيدي) ($3208.67 \text{ Kg ha}^{-1}$) او بایو ماس (4646 Kg ha^{-1}) ارقام نست و محلي (Local) ورايتي ته ډیر دي. د می نباتات پر وده او حاصلاتو باندې د پوتاشیم اندازو څخه د 80 کيلو گرامه پوتاشیم پر هکتار په احصائیوي توگه د نباتاتو حاصلات (1813 Kg ha^{-1})، پروپ (بيده) (3250 Kg ha^{-1}) او بایوماس (5063 Kg ha^{-1}) نسبت و $0 \text{ Kg K}_2\text{O ha}^{-1}$ کيلو گرامه پر هکتار ته زیات دي. د می اصلاح سوي (NM-94) ورايتي او 80 کيلو گرامه پوتاشیم پر هکتار په علاوه کولو سره د می نباتاتو حاصلاتو کښې زیاتوالي لیدل کېږي. او اصلاح سوي (NM-94) ورايتي د کندهار په آب او هوا کښې ښه نتیجه ورکړه.

کلیدي کلیمې: پوتاشیم، حاصل، د ماشو ورايتي، کندهار ولایت.

خلص سپارښتي

د می نبات اصلاح سوي (NM-94) او محلي (Local) ورايتي تر مینځ په وده او حاصلاتو کښې په احصائیوي توگه توپیر وموند، چې اصلاح سوي (NM-94) ورايتي د حاصل ورکونکې لاملونه او حاصلات لکه د تخمونو حاصلات ($1438.20 \text{ Kg ha}^{-1}$) کيلو گرام پر هکتار، پروپ ($3208.67 \text{ Kg ha}^{-1}$) کيلو گرام پر هکتار او بایو ماس (4646 Kg ha^{-1}) کيلو گرام پر هکتار ارقام نست و محلي (Local) ورايتي ته ډیر دي. همدا ډول د

يادې څېړنې په موندنو كښې د مې نباتات پر حاصلاتو باندي د پوتاشيم اندازو څخه د 80 كېلو گرامه پوتاشيم پر هكتار په احصائوي توگه د حاصل لكه تخمونو حاصلات (Kg ha^{-1}) 1813^1 كېلو گرام پر هكتار، پروړ (3250Kg ha^{-1}) كېلو گرام پر هكتار او بيو ماس (Kg ha^{-1}) 5063 كېلو گرام پر هكتار نسبت و 0 كېلو گرامه پر هكتار ته زيات دي. نو په نتجه گيري كښې د كندهار په آب او هوا كښې د مې (NM-94) اصلاح سوي ورايتي او 80 كېلو گرامه پوتاشيم پر يوه هكتار مخكه كښې علاوه كوولو سره وكرل سي په حاصلاتو او عايداتو كښې ډيروالي راځي. داچې مې اصلاح سوي (NM-94) او محلي ورايتي او پر مې نبات باندي پوتاشيمي سره (عناصر) د نبات پر وده (نمو)، حاصل وركوونكو لاملونو، حاصلاتو، عايداتو او ورځني توليد كښې تاثير لري نو وكوندگرو ته سپارښتنه كوم چې د مې نباتاتو اصلاح سوي ورايتي وكري، او د نورو سپارښت سوو عناصرو تر څنگ د 80 كېلو گرامه پوتاشيم پر هكتار استعمال كړي.

د افغانستان د نیمروز ولایت د غله دانو او حبوباتو پر تولید د کمال خان بند

اغېزې

د څېړونکي مکمل نوم: پوهندوی قدرت الله احسان

د څېړونکي ایمیل ادرس: Quadrat.ehsan@gmail.com - quadrat.ehsan@anastu.edu.af

لنډيز (پښتو)

افغانستان د اوبو د سیندونو د پنځه سترو حوزو څخه یې یواځې موږ د هلمند حوزې پر سر چې ایران ته بهیري تړون لرو. د ایران سره د لاسلیک سوي تړون له مخې په یو ثانیه کې ایران ته د هلمند د سیند بهیدونکو اوبو اندازه 22 متره مکعبه ده. د افغانستان دولت تر ډیرو هلو ځلو وروسته و توانیدی چې د کمال خان بند و گټي اخیستني ته چمتو کړي. کمال خان د اوبو بند د نیمروز ولایت د چهاربرجک ولسوالي کښې گټي اخیستني ته چمتو سوي دي، یاد د اوبو بند د طول البلد او عرض البلد ($30^{\circ}21'0''N$ $61^{\circ}55'0''E$) درجو، دقیقو او ثانیو کښې موقعیت لري. یاد د اوبو بند د جوړېدو چاري په 1974 میلادي کال کې د کرنیزو مخکو د خړوبوني او برېښنا د تولید په منظور شروع سوي وي. کمال خان بند د هلمند د رود څخه سرچېنه اخلي چې د 85 میلونه امریکایي ډالره لگښت په درلودلو سره د 16 متره په لوړوالي، 2.274 کېلو متره په اوږوالي او د (9 GWh) برېښنا تولید تر څنګ د 175000 هکتاره څخه ډیره کرنیزه مخکه خړوبوي. د کمال خان بند به د نیمروز ولایت د غله دانو او حبوباتو د محصولاتو په ډیر تولید کښې ډیر رول ولري. د غله دانو او حبوباتو ټولې برخې (پانه، ساقه، رېښه، گل او تخمونه) د انسانانو او حیواناتو لپاره یوه بشپړه غذاء ده. په یاد ولایت کښې د غله دانو او حبوباتو په تولید به د غذائي خوندیتوب رامنځ ته کېدو سره سره، د لوړې او خوارځواکې کچه راکمه سي، او د نیمروز ولایت اوسېدونکو په ځانګړي ډول سره د یاد ولایت د کمال خان بند تر اوبو لاندې سیمو کروندګرو غذائي او اقتصادي نیمګړتیاوو ته به د پای ټکې کېښنول سي.

کلیدي کلیمې: حبوبات، غله دانې، کمال خان بند او نیمروز ولایت.

خلص سپارښتې

1. د کرنې، اوبو لگونې او مالدارۍ سره په تړاو ټولو دولتي او نا دولتي ادارو په همېرغۍ سره پلان ترتیب سي، او په گران هیواد افغانستان په ځانگړې ډول سره د نیمروز ولایت په وچو سیمو کښې و علمي څېړونو ته وده ورکړي او پالیسي جوړونکو ادارو ته یادي څېړنې په اختیار کې ورکول سي تر څو د وچو سیمو لپاره یوه بهتره کرښه پالیسي ترتیب او عملي کړل سي.
2. د سیمي و کروندگرو ته د اوبو لگونې اړوند مکمل معلومات او ظرفیت لوړونې په برخه کښې (لنډ مهال او اوږد مهاله روزنیز کورسونو او تړینيگونو له لاري نباتاتو ته د اوبو لگونې موثره طریقي او د اوبو لگونې وختونه او مقدرا په ځانگړې ډول سره د غله دانو او حبوباتو اړوند د اوبو د سپما ډولونه) په اختیار کې ورکول سي.
3. د غله دانو او حبوباتو اصلاح سوي تخمونه د سیمي و کروندگرو ته پر وخت په اختیار ورکول سي.
4. د غله دانو او حبوباتو د کرلو، اوبه کولو، کود (سري/امبار) ورکولو او حاصل ټولولو وختونه ورته په نښه کړل سي.
5. د سیمي کروندگرو ته د هرزه وښو (ناکاره بوټو) کنترول، اداره کول او له مینځه وړولو په هکله بشپړه معلومات ورکول سي، تر څو د اصلي نباتاتو (غله دانو او حبوباتو) سره د اوبو، هوا او غذائي موادو کښې رقابت و نه کړي.
6. د نباتاتو په ځانگړې ډول سره د غله دانو او حبوباتو د اړتیا وړ کیمیاوي، حیواني او نباتي کود (سري/امبار) اندازه او مقدار و اړوند کروندگرو ته په نښه کړل سي.

د جوارو پر حاصلاتو او عایداتو د نباتاتو تر منځ فاصلې او نایتروجن د استعمال

اغېزې

د څېړونکي مکمل نوم: پوهندوی قدرت الله احسان

د څېړونکي ایمیل ادرس: Quadrat.ehsan@gmail.com - quadrat.ehsan@anastu.edu.af

لنډیز (پښتو)

جوار (*Zea mays* L.) د کرنې او مالداري په برخه کې یو انقلاب راوستونکې او په زړه پورې نبات دی، چېکرهڼه په ځانگړې ډول سره د نړۍ 2000 میلیونه متریک ټنه خوراکي توکو برابرولو کې د پام وړ مرسته کوي. یاده څېړنه د جوارو پر حاصلاتو او عایداتو د نباتاتو تر منځ فاصلې او نایتروجن د استعمال اغېزې تر عنوان لاندې د افغانستان د کرنیزو علومو او تکنالوژي ملي پوهنتون په څېړنیز فارم کې په ۱۳۹۷ ل. کال کې د جوارو پر حاصلاتو او عایداتو د نباتاتو ترمنځ فاصلې او نایتروجن اغېزو ښودلو په منظور تر سره سوه. څېړنه د دولس ترتمینتونو (درې د نباتاتو ترمنځ فاصلې 60×10 , 60×20 and 60×30) او څلور د نایتروجن اندازې (N_1 : Control, N_2 : (50 kg N/ha), N_3 : (100 Kg N/ha) and N_4 : (150 Kg N/ha).، درې تکراره او د سفلیټ پلاټ ډیزاین سره تر سره سوه. په پایله کې د نباتاتو ترمنځ 20 سانتي متره فاصلې او 150 کلوگرامه نایتروجن استعمال تر ټولو ښه ترتمین په ښه سوو چې د تخمونو حاصل (5422) کلوگرامه پر هکتار، پروړو حاصل (9468) کلوگرامه پر هکتار، ټوله عایدات (190977) افغانۍ پر هکتار، خالص عاید (144477) افغانۍ پر هکتار او حاصلاتو او لگښتونو تر منځ نسبت (4.13) په لاس راغلي دي.

کلیدي کلمات: جوار، حاصلات، د نباتاتو ترمنځ فاصلې، عایدات، نایتروجن.

خلاص سپارښتنې: دا چې د نباتاتو تر منځ فاصله او د نایتروجن کود (سري/امبار) اندازه د جوارو نباتاتو پر حاصلاتو، ورځني عایداتو، لگښتونو، ټول عایداتو او خالص عایداتو باندې د پام وړ اغېزه لري، نو کروندگرو ته سپارښتنه کېږي، چې د جوارو نباتات (20×60 cm) فاصله سره وکړي او د اړینو عناصرو تر څنګ د نایتروجن (150 Kg N/ha) د جوارو کښت او کروندې علاوه کړي، تر څو د مشخصي مخکې (ساحې) څخه د خپل خوښي وړ حاصلات او عایدات په لاس راولي.

د غنمو پر وده او حاصل باندې د اوبولگوني د طريقو اغېزې

د څېړونکي مکمل نوم: پوهندوی قدرت الله احسان

د څېړونکي ایمیل ادرس: Qudrat.ehsan@gmail.com - qudrat.ehsan@anastu.edu.af

لنډيز (پښتو)

په نړۍ کېنې د اقليم (اوبه او هوا) او د نباتاتو اړتياوو ته په کتو سره د اوبو لگوني بېلابېلې طريقې کارول کېږي. په دغه کتابتوني څېړنه (د غنمو پر وده او حاصل باندې د اوبولگوني د طريقو اغېزې) کې د غنمو پر فزيالوژيکي خواصو باندې، درې د اوبو لگوني طريقې (سطحي اوبه لگونه، په پاشان ډول سره اوبه لگونه او د څاڅکو په ډول سره اوبه لگونه) څېړل سوي دي. د څاڅکو په شکل سره اوبه لگونه د غنمو پر وده او حاصلاتو باندې مثبت تاثير لري، نسبت و غرق آب اوبه لگوني ته. د څاڅکو په ډول سره اوبه لگونه په هر اړخيزه توگه د غله جاتو خصوصاً د غنمو د توليداتو او کيفيت په ښه والي کېنې زيات رول لري. د څاڅکو په ډول سره د اوبولگوني طريقې اوس مهال په ټوله نړۍ خصوصاً په هند او چين هيوادونو کېنې کارول کېږي، چې د اوبو په سېمولو کېنې يو نوښت بلل سوي دي، د نړۍ په وچو او نيمه وچو سيمو کېنې د غنمو د حاصلاتو د ډېر والي او د اوبو د کارولو موثریت (WUE) زياتوالي لپاره يو نوښت لرونکې وسيله ثابته سوي ده. ډېرو څېړونکو روښانه کړې ده چې د غنمو کروندې ته د څاڅکې په ډول سره اوبه ورکول په حاصل ورکونکو لاملونو، حاصلاتو، استعمال سوو زيرمو او عايداتو کېنې زياتوالی را ولي. دا کتابتوني څېړنه په نښه کوي چې د څاڅکو په ډول سره د اوبولگوني سيستمونه د وچو او نيمه وچو سيمو لپاره نباتاتو ته په پوره توگه د اوبه رسوني او د خاورو په حاصلخيزي کېنې يو نوښت لرونکې لار ده. نو له دې امله بايد زياتي څېړني د څاڅکو په ډول سره اوبولگوني سيستمونو کې تر سره سي، تر څو کرنيزي مخکې (باراني او نيمه وچې) سيمو کېنې د اوبولگوني سيستمونه و ارزول سي.

کلیدي کلمې: حاصل، د اوبولگوني طريقې، غنم، وده/نمو

خلص سپارښتې

1. د کرنې، مالدارۍ او اوبو لگولو رياست څخه غوښتنه کوم چې د غنمو د اوبولگوني بهترني طريقې و کروندگرو ته ور وښوي.

2. د دولتي چارواکو او په خاص ډول د ترویج مامورینو ته سپارښتنه کوم دا علمي څېړنه کروندگرو ته ور ورسوي او ترویج ئې کړي.
3. د دولتي او غیري دولتي همکارو ادارو څخه غوښتنه کوم چې د پرمختللو اوبو لگولو سیستم و کروندگرو ته د غنمو د کړولو لپاره توضیح او د اوبولگوني په طریقو کې د قطره یي اوبه لگوني او پاشان اوبو لگوني سیستمونه و کروندگرو ته ترویج کړي.
4. افغان کروندگرو ته سپارښتنه کوم چې د غنمو په کښت کې د پاشان او څاڅکو په ډول سره اوبولگوني سیستمونو څخه کار واخلي تر څو په یوه مشخصه ساحه کښې د اوبو او استعمال سوو زیرمو لگښتونه لږ کړي او حاصلات، تولیدات او عایدات ډېر تر لاسه کړي.

د ماش (می) پر وده او حاصل باندې د کرلو د طریقو اغېزې

د څېړونکي مکمل نوم: پوهندوی قدرت الله احسان

د څېړونکي ایمیل ادرس: Qudrat.ehsan@gmail.com - qudrat.ehsan@anastu.edu.af

لنډيز (پښتو)

د کرلو طریقي د ماش (می) پر وده او حاصلاتو باندې ډیر تاثیر کوي، نو ځکه د ماش (می) پر وده او حاصل باندې د کرلو د طریقو اغېزې موضوع باندې د 1394 هـ ش کال د سرطان د میاشتي څخه د میزان تر میاشتي پورې د افغانستان د کرنیزو علومو او تکنالوژي د ملي پوهنتون په څېړنیز فارم کې څېړنه تر سره شوه. د نوموړي فارم ساحه د ریگي کلی لوم خاوره په درلو لو سره یې د پي ایچ اندازه (7.23)، داستفادي وړ (NH₄) یې 23.2Kg/ha او د (NO₃) یې 36.2Kg/ha، داستفادي وړ فاسفورس یې (23Kg/ha) او د پوتاشیم اندازه یې (480 Kg/ha) وه. د څېړنې ډیزاین سفلیټ پلاټ، درې تکراره چې دوی د کرلو طریقي یې په (فرعي کورغي) مین پلاټ او څلور د فاسفورس اندازې یې په (اصلی کورغي) سب پلاټ کې ځای پر ځای سوي دي. د 25Kg/ha په اندازه سره د 1394 هـ ش کال د سرطان د میاشتي په لسمه نیټه تخمونه کرل سوي دي. قطاري کرنې د ماش (می) د نبات او ریښو د نمو (د نبات جگوالی، د نبات وچ او لوند وزن، د نبات د څانگو شمېر، د ریښو وچ او لوند وزن، د ریښو اوږدوالي او د ریښو د نادیلونو شمېر) ارقام ډیر دي نسبت پاشان کرنې ته. همداشان د نبات حاصل او حاصل ورکونکې عاملین (پلی پر نبات، د پلی اوږدوالي، تخمونه پر پلی، د تخمونو وزن پر نبات، د 1000 تخمونو وزن، د غلي حاصل (1284Kg/ha) د پروپو حاصل (2943 Kg/ha)) ارقام او د استعمال سوو زیرمو WUE ارقام (7.1Kg/ha/mm)، (14.8Kg/ha/day) PE او (952AFN/ha/day) ME ارقام او د تولید پر اقتصادي والي لکه (ناخالص عاید (104582AFN/ha)، (خالص عاید (82845AFN/ha) او (د گټې او لگښت تر مینځ نسبت (4.8) ارقام په قطاري کرنه کې نسبت و پاشان کرنې ته ډیر دي. نو په قطاري ډول سره د ماش (می) کرل نه یوازې ښه حاصل او ډیر گټه په لاس راوړل دي، بلکه د استعمال سوو زیرمو څخه هم په ښه ډول استفاده کول دي.

کليدي کلمي: حاصل، د کرلو طريقي، ماش (می)، وده (نمو)

د خلص سپارښتنې

کرلو طريقو څخه موږ ته معلومه شوه چې قطاري کرنې نسبت پاشان کرنې ته د نباتاتو پر وده او نمو باندې، د نباتاتو د ريښو پر وده او نمو باندې، د نباتاتو د حاصل ورکونکې عاملينو باندې، د نباتاتو پر حاصل باندې او د نباتاتو څخه د لاسته راغلي عايد باندې ډير تاثير کړی دی. يعنې په قطاري ډول سره د ماش (می) نبات کرل چې د نباتاتو ترمينځ فاصله يې 5 سانتي متره او د قطارو تر مينځ فاصله يې 45 سانتي متر په اندازه سره بهترينه حاصل، ښه عايد او د استعمال سوو زيرمو څخه په ښه ډول سره استفاده کولای سي، نسبت پاشان کرنې ته. نو کروندگرو ته توصيه کوم چې حبوبات خصوصاً ماش (می) په قطاري ډول سره وکړی چې تر پاشان کرنې ښه نتيجه به لاسته راوړل سي.

د ماشو پر وده او حاصل د هرزه وېشو وژونکو د استعمال اغېزې

د څېړونکي مکمل نوم: پوهندوی قدرت الله احسان

د څېړونکي ایمیل ادرس: Qudrat.ehsan@gmail.com - qudrat.ehsan@anastu.edu.af

لنډيز (پښتو)

د ځينو هرزه وابنه وژونکو لکه Glyphosate, Metribuzin, Fluchloralin او 2,4 D د تاثيرات د ماشو پر وده، نادیولونو پر تشکیل، فوتوسنتیز پر عملیې، د نایتروجین پر نصب، د تخمونو او دانو پر تشکیل او په دانه کې د پروتین پر تشکیل تر بحث لاندې ونيول سوه. د ماشو تخمونه تر کرلو مخکې د *Bradyrhizobium* sp باکتریا سره اناکولېټ سول. هرزه وابنه وژونکې په درو مختلفو دوزو سره په خاوره کې استعمال سول، هر دوز د ځان سره مختلف تاثيرات لرل لکه: د Glyphosate په $0.5 \mu\text{g}$ فعاله موادو سره د تخم نیونې کچه 12.5% سلنه ډېر سوي دي، همدارنگه د Metribuzin په $0.5 \mu\text{g}$ او $1 \mu\text{g}$ فعاله موادو سره د نبات حاصلات 33.5% او 55.5% لږ سوي دي. د Fluchloralin په $0.5 \mu\text{g}$ فعاله موادو سره 3.41mg/g کلوروفیل اضافه تشکیل سوی دی، همدارنگه د 2,4 D په استعمال سره په نبات کې د پام وړ نادیلونه تشکیل سوي دي. د ټولو هرزه وابنه وژونکو د استعمال څخه په عموم کې دا نتیجه په لاس راغلل، چې Metribuzin په زیاته کچه په نبات کې زهریت رامنځته کوي، د دې تر څنګ د نبات وده هم تر تاثير لاندې راوړي. کروندګرو ته هم همدا سپارښتنه کوو چې د لیګومي نباتاتو په کرونده کې د Metribuzin د استعمال څخه جډاً ډډه وکړي او د نورو هرزه وابنه وژونکو د استعمال څخه مخکې د هغوی په دوز او د فعاله موادو په اندازه باندي و پوهیږي تر څو و توانیږي هم هرزه وابنه کنټرول کړي او هم د نبات حفظ الصحوي مراقبت په پام کې نیول سوی وي.

کلیدي کلمې: حاصل، ماش، وده، هرزه وابنه وژونکې

خلص سپارښتې

1. د هرزه وابنه وژونکو د استعمال څخه مخکې لومړی د هغوی په دوز و پوهیږي او د هغوی تاثیرات د نبات په مختلفو وده ایزه مرحلو کې تر څېړنې لاندې ونیسي.
2. د دوز په ټاکلو کې باید د ډېر احتیاط څخه کار واخیستل سي او په نبات کې ئې د پاته کېدو موده تر بحث لاندې ونیول سي چې په نبات کې یې اثرات تر کومه او تر څومره اندازې پاتېدای سي.
3. د کروندگرو څخه دا غوښتنه کوم چې د Metribuzin د استعمال څخه ډډه وکړي او پر ځای یې د Fluchloralin او Glyphosate کم دوزونه استعمال کې تر څو هم هرزه وابنه له منځه تللي وي او هم ئې د کروندې حاصلات د تاوان څخه ساتل سوي وي.
4. د هرزه وابنه وژونکو د استعمال څخه مخکې دا مهمه ده چې باید وپوهیږو چې کوم هرزه وابنه وژونکې د نبات لپاره زهري او کوم د نبات په ګټه تمامېدلای سي.

د غنمو پر وده او حاصلاتو د فاسفورسي سرې د مختلفو اندازو اغېز د کندهار،

افغانستان، په سيمه

د څېړونکي مکمل نوم: پوهنمل دوکتور حکمت الله

د څېړونکي برېښنالیک: hikmat_obaid@yahoo.com

لنډيز

غنم د لوړو غذايي موادو په لرو سره د انساني خوړو په برخه کې لومړی مقام لري. د دې نبات وده، حاصلات او د حاصلاتو کيفيت په خاوره کې نورو عناصرو ترڅنگ د فاسفورس د مناسبي اندازې سره مستقيمي اړيکي لري. نو په همدې موخه د افغانستان د کرنيزو علومو او ټکنالوژۍ ملي پوهنتون (انستيو) د څيړنيز فارم په ساحه کې په 2018 کال کې د غنمو د کښت په موسم کې د غنمو (شمشم باغ-08) پر وده او حاصلاتو باندې د فاسفورسي سرې د مختلفو اندازو اغيزې د څيړلو لپاره يوه ساحوي څيړنه ترسره سوه. د فاسفورسي سرې مختلفې اته (8) اندازې لکه: 0، 15، 30، 45، 60، 75، 90 او 105 کيلو گرامه فاسفورس (P_2O_5 kg/ha) په يوه هکتار (پنځه جريبه) کې په تصادفي بشپړ بلاک ډيزاين (RCBD) کې په دريو (3) تکرارونو کې ارزول سوې. د څيړنې پايلې څرگنده وي چې د فاسفورس د اندازې له امله د غنمو په وده، د حاصلاتو پر ځانگړتياوو او په حاصلاتو کې د پام وړ توپيرونه شتون درلودي. د 90 کيلوگرامه فاسفورسي سرو په استعمال سره په اوله درجه د پام وړ د نبات لوړوالي، په نبات کې د وچو موادو تجمع، د پاڼو د ساحې شاخص، په يوه متر مربع کې د ټيلرونو شمير، د سپايک اوږدوالی، د دانو شمير په يوه سپايک کې، د غنمو وزن په يوه سپايک کې، د زرو دانو وزن، د غنمو حاصل، د پروړو حاصل، د مجموعي حاصل او د حاصلاتو شاخص (B:C) موندل سوي. همداشان د غنمو نوموړي مشاهدات د 60 کيلو گرامه فاسفورس سرې په استعمال سره په دوهمه درجه په مثبت شکل اغيزمن سوي او دوهمه درجه د غنمو ډير اقتصادي حاصلات ترلاسه سوي. د غنمو نوري کرل کيدونکي نوعي هم بايد د فاسفورسي سرو د مختلفو اندازو په علاوه کولو سره مطالعه سي.

کلیدي کلمې: حاصل، غنم، فاسفورس، وده

خلص سپارښتې

د څيړني د پايلو څخه دا سپارښتنه کيږي چې د غمنو د يو هکتار کښت لپاره د 60-90
کيلوگرامه فاسفورسي سري ($90-60 \text{ P}_2\text{O}_5 \text{ kg/ha}$) کارول خورا گټور او اغيزمنه اندازه ده
چې د کښت څخه ډير لوړ حاصلات او اقتصادي ترلاسه کيږي.

د جوارو د عایدو او لگښتونو پر اساس د نایتروجني او فاسفورسي سرو اندازې ټاکل

د څېړونکي مکمل نوم: پوهنمل دوکتور حکمت الله
د څېړونکي برېښنالیک: hikmat_obaid@yahoo.com

لنډيز

جوار د حیواني او انساني تغذیې په برخه کې یو مهم نبات دی او د کروندگرو په اقتصادي پاورټیا کې پراخه ونډه لري. جوار د خاورې څخه په لوړه اندازه نباتي غذا، په شمول د نایتروجن (N) او فاسفورس (P_2O_5)، جذبوي او د نباتي غذايي عناصرو کمښت په خاوره کې رامنځته کیږي چې د جوارو پر حاصلاتو او عایدو باندې منفي اغیزې کوي. نو په همدې موخه په 2015م کال کې یوه ساحوي څېړنه د جوارو د عایدو او لگښتونو پر اساس د نایتروجني او فاسفورسي سرو (NP) د اندازې ټاکل د افغانستان د کرنیزو علومو او ټیکنالوژي ملي پوهنتون په څېړنیز فارم کې چې موقعي يې په ختیځ طول البلد ($65^{\circ}51'55.7''E$) او شمالي عرض البلد ($31^{\circ}27'13.8''N$) او د بحر له سطحې څخه په 1010 m لوړوالي دی تر سره سوه. د کرنيزي ساحې خاوره په لږه اندازه القلي ($pH = 7.4$) او د کښت څخه مخکي يې د NPK اندازه په ترتیب سره 150، 21 او 49 (کیلوگرامه په یوه هکتار ي) وه دا خاورې ټولگي يې رېگي کلي لوم وه. د دغې څېړنې ډیزاین (RCBD) په شکل وه، اته (8) اندازي د نایتروجني او فاسفورسي سرو ($N+P \text{ kg/ha}$) لکه: $T_1 (0)$ ، $T_2 (20+10)$ ، $T_3 (40+20)$ ، $T_4 (60+30)$ ، $T_5 (80+40)$ ، $T_6 (100+50)$ ، $T_7 (120+60)$ او $T_8 (140+70)$ په دریو (3) تکرارونو کې ترتیب سوي. د څېړنې پایلې دا ښيي چې د NP سرو د جوارو پر حاصل او عوایدو باندې په څرگند ډول اغیزې کړي دي. له ټولو څخه لوړ د اهمیت وړ د دانوحاصل (6.25 t/ha)، ټانټوحاصل (15.61 t/ha)، صافي عاید ($156,400.0 \text{ AFG/ha}$) او B:C (2.34) په T_8 ټریټمینټ کې ترلاسه سوي او په همدې ترتیب دوهمه درجه لوړه د اهمیت دغه مشاهدات په T_6 ټریټمینټ کې چې د کنټرول او نورو ټولو پلاټونو په نسبت د اهمیت وړ زیاتوالي وو راغلي دي. د NP او نورو اړینو عناصرو گډې اغیزې د جوارو د حاصلاتو او عوایدو په برخه کې سپړل اړین بریښي.

کلیدي کلمې: جوار، عاید، فاسفورس، لگښتونه او نایتروجن

خلص سپارښتنې

هغه سیمه چې د خاورو او آب و هوا خواص یې د همدې څېړنې له ساحې سره برابر وي د 140 او 70 (کیلوگرامه په یوهکتار کې) په ترتیب سره د نایتروجنې او فاسفورسې سرې علاوه کول د جوارو د لوړ حاصل او عوایدو سبب ګرځي او په هغو سیمو کې چې د سرو قیمت لوړ وي او کروندګر نایتروجنې او فاسفورسې سرو ته په زیاته کچه لاس رسي نه لري د دې سرو په ترتیب سره 100 او 50 (کیلوگرامه په یوه هکتار کې) ښه نتیجه ورکوي.

د کندهار په نیمه وچو شرایطو کې د شنه ماشو (ویگنا رادیتا) په تولید باندې د

فاسفورس او پوتاشیم د استعمال اغیزې

د څېړونکي مکمل نوم: یما نوری

څېړونکي ایمیل ادرس: Yammanoori2@gmail.com

لنډیز (پښتو)

د 2017م کال په دویمې موسم (د اګسټ تر نومبر) کې یوه ساحوي تجربه په کندهار کې د شنو ماشو [Vigna radiata (L.) R. Wilczek] پر وده او حاصل باندې د پوتاشیم او فاسفورس د مختلفو کچو د اغیزو د څېړنې لپاره ترسره شوه. یاده تجربه د لسو تریتمنټ ترکیبونو له لارې په RBD ډیزاین کې ترتیب شوې وه، چې د فاسفورس د دریو مختلفو کچو (40, 60 and 80 kg P2O5/ha)، پوتاشیم درېو مختلفو کچو (20, 40 and 60 kg K2O/ha) او یو مطلق کنترول یا Absolute control درلودونکې وه.

د تجربې په پاټه تریتمنټونو کې د 80 kg P2O5with 60 kg K2O/ha اپلیکېشن په نتیجه کې د لوړ نبات قد (43.9 cm)، د وچو وزن مجموعه یا dry-matter accumulation (15.7 g/plant)، د پانې د مساحت انډیکس یې (1.70)، پر نبات د پوډونو شمېر یې (22.9)، د پوډ اوږدوالی یې (7.59 cm)، فی پوډ د تخمونو شمېر یې (7.97)، د 1000-دانو وزن یې (47.6 g)، د غلو حاصل یا grain yield یې (1.55 t/ha) stover yield یې (4.01 t/ha) او د حاصلاتو انډیکس یا harvest index یې (27.80) و.

د 80 kg P2O5 + 60 kg K2O اپلیکېشن د کندهار په نیمه وچو ساحو کې د شنو ماشو د لوړ حاصلاتو غوره تریتمنټونه لري.

کلیدي کلمې: شنه ماش، فاسفورس، پوتاشیم، حاصلخیزې او نیمه وچې ساحې

خلص سپارښتنې

د ازمايښتونو پایلې دا ښيي چې د شنو ماشو پر وده او حاصل د 80 Kg P2O5/ha او 60 Kg P2O5/ha گډ ترکیب د کندهار په نیمه وچو اقلیمي شرایطو کې د حاصلاتو د لوړې کچې د ترلاسه کولو لپاره ډېر مؤثر دی.

د NPK سري د استعمال کچه او په کندهار کې يې د غنمو پر وده او حاصل اغيزې

د څېړونکي مکمل نوم: يما نوری

څېړونکي ایمیل ادرس: Yammanoori2@gmail.com

لنډيز (پښتو)

دغه څېړنه د عمومي منل سويو ميتودونو په رڼا کې، د افغانستان د زراعتي علومو او تکنالوجي ملي پوهنتون د ساحوي څېړنيز مرکز د اصولو سره سم ترسره سوي ده.

د څېړني هدف: د غنمو د Chont 01 ورايتي پر حاصل او وده د NPK د مختلفو کچو د استعمال د اغېزو مطالعه.

په دغه څېړنه کې د غنمو پر حاصل د نايټروجن، فاسفورس او پوتاشيم د مختلفو ترکيبونو مختلف ډوزونه کارول سوي دي. لاندې ترکيبونه د تجربې په ډيزاين کې شامل دي:

T0 (0-0-0 NPK), T1 (70-30-30 NPK), T2 (70-30-60 NPK), T3 (70-60-30 NPK), T4 (70 -60-60 NPK), T5 (140-30-30 NPK), T6 (140-30-60 NPK), T7 (140-60-30 NPK) and T8 (140-60-60 NPK) kg/ha

يو اپشن يې بشپړ کنټرول (absolute control) و چې هيڅ کومي کيمياوي سري پکښي استعمال سوي نه وې. ټريټمينټونه په RCBD ډيزاين کې ترتيب سوي وه ترڅو د Triplucate په پايله کې خنثی يا خالص نتايج په لاس راسي.

د څېړني پايلې

ترلاسه سوو پايلو د غنمو پر حاصلاتو د منرالي تغذيې (NPK) د مختلفو کچو اغېزه ښودلې ده. د غنمو د حاصل اعظمي کچه د ودي او نمو تر دغه ډول شرايطو لاندې په T9 وريانت کې چې 60 N140 P60 K ترکيب ورباندې تطبيق سوي و په لاس

راغلې ده. دغه حاصل د کنټرول وريانت (چيري چې سري نه وي استعمال سوي) په پر تله 55% زياتوالی ښيي.

کلیدي کلمې: منرالي سرې، NPK، د غنمو 01 Chont ورايتي، د حاصلخيزي کچه او نيمه وچي ساحې

خلص سپارښتني

په دې توگه، موږ د افغانستان په جنوب لويديځ کې تر کرنيزو اقليمي شرايطو لاندې د ژمني غنمو پر وده د منرالي سرو د مختلفو کچو (ډوزونو) د استعمال په هکله تجربه ترسره کړه چې د غنمو پر وده د NPK مختلفو کچو تاثيرات ارزيايي او د غنمو د لوړ مقدار حاصل لپاره د NPK اړوند غوره ډوز تشخيص سوه. د NPK د ترټولو عالي کچې اپليکېشن (-60-140 kg/ha) د غنمو په حاصلاتو کې تر څلور ټن پر هکتار پورې د زياتوالي لامل گرځي کوم چې په هيواد کې تر اوسط کچې حاصلاتو دوه برابره زياتوالی ښيي. دا موندنې د غنمو د حاصلاتو په زياتوالي (لوړوالي) کې د NPK سري مهم رول په گوته کوي.

په لنډه توگه، د مهمو عناصرو مديريت، په ځانگړې توگه د NPK د (-60-60-140 kg/ha) اپليکېشن د غنمو د عالي او غوره حاصل د لاسته راوړلو لپاره ډېر مهم دی. د دغه موندنو په نظر کې نيولو سره بزگران کولی سي چې د سرو په اړه باخبره پرېکړې وکړي، هغه څه چې د دوي د غنمو د حاصلاتو په لوړولو کې مهم رول لري.

د سپینې لوبیا په وده، حاصل او عایداتو باندې د نایتروجن او فاسفورس د بیلا بیلو اندازو د استعمال اغیزی معلومول

د څېړونکي مکمل نوم: پوهنیار وکېل احمد سیرت

د څېړونکي ایمیل: wakilahmadseerat@yahoo.com

لنډیز (پښتو)

یوه ساحوي څېړنه په 2020م کال کې د اناسټو پوهنتون په څېړنیز فارم کې ترسره شوې ترڅو د سپینې لوبیا پر وده، حاصل او عایداتو باندې د نایتروجن او فاسفورس سرو د مختلفو اندازو اغیزې مطالعه او مناسبه اندازه پیدا کړل سي. یاده څېړنه په Randomized Complete Block Design او دریو تکرارونو کې ترسره شوې ده. په دې څېړنه کې ټولټال (16) یو ځای شوي تیریمینټونه په نظر کې نیول شوي وو چې د ټولو کوردانو شمېر یې ۴۸ کپری ترتیب شوی و، چې په ترتیب سره څلور د نایتروجن (0, 20, 30 and 40 kg/ha) او څلور د فاسفورس (0, 30, 60 and 90 kg/ha) مختلفې اندازې استعمال شوې وې، د یادې ساحې خاوره د Sandy Clay loam ټکسچري ټولګۍ، لوړ pH (8.4) درلودونکې او د برقي هدایت توان (0.520 dS m^{-1}) وه، ترڅنګ یې عضوي کاربن (0.43%) او همدارنګه د عضوي موادو اندازه یې (0.74%)، په خاوره کې فعاله نایتروجن (87.8 kg/ha)، فاسفورس (9.6 kg/ha) او پوتا شیم (180.1 kg/ha) شتون درلود.

د څېړنو پایلو وښودله چې د 30 kg/ha نایتروجن او 60 kg/ha فاسفورس استعمال د نبات په قد، د پاڼو په شمېر، وچو موادو وزن او په شاخصونو باندې (RGR، CGR او NAR) د کنټرول او نورو تیریمینټونو په نسبت ښه پایله درلودله، ترڅنګ یې د سپینې لوبیا د حاصل پارامترونه لکه په نبات کې د پليو شمېر، په پلي کې د دانو شمېر، د پلي اوږدوالی، په ګرام سره د زرو دانو وزن او همدارنګه د دانې او پروې حاصل یې د 30 kg ha^{-1} نایتروجن او 60 kg ha^{-1} فاسفورس په استعمال سره د اهمیت وړ زیاتوالی درلود، په ورته وخت کې تر ټولو زیاته ناخالصه ګټه په ترتیب سره ($283000 \text{ AFN ha}^{-1}$) او ($244000 \text{ AFN ha}^{-1}$)، خالصه ګټه ($245000 \text{ AFN ha}^{-1}$) او ($281000 \text{ AFN ha}^{-1}$)

(ha^{-1}) د عایداتو او لگښتونو نسبت د 30 kg/ha نایتروجن او 60 kg/ha فاسفورس په استعمال سره ترلاسه شوی وو، چې د نورو ټریټمینټونو په پرتله یې تر ټولو ښه پایله درلودله، همدارنګه د نایتروجن او فاسفورس د مختلفو اندازو په کارولو سره د نایتروجن مناسبه اقتصادي اندازه 36.8 kg/ha او د فاسفورس مناسبه اقتصادي اندازه 50.7 kg/ha لاسته راغلی وو. چې د کندهار ولایت اناسټو په څېړنیز فارم ریګي لوم خاوره کې 30 kg ha^{-1} نایتروجن او 60 kg/ha فاسفورس ګډ استعمال د سپینې لوبیا په وده، حاصل او عایداتو په زیاتوالي باندې synergistic مثبت اغېزه درلوده.

خلص سپارښتنې

1. د څېړنو د پایلو په اساس د نایتروجن او فاسفورس د مختلفو اندازو په استعمال سره د نبات د ښې ودې او حاصل لاس ته راوړلو لپاره تر ټولو بهترین مقدار 30 kg/ha نایتروجن او 60 kg/ha فاسفورس په یو هکتار کې سپارښتنه کېږي.
2. په سپینه لوبیا باندې د نایتروجن مختلفو اندازو په کارولو سره د نایتروجن مناسب اقتصادي ډوز 36.8 kg او د فاسفورس 50.7 kg په یو هکتار کې اټکل شوي دي.
3. همدارنګه $\text{N}_{30}\text{P}_{60}$ کمپاین ټریټمینټ په Sandy Clay loam خاوره کې د نبات په تولید او عایداتو باندې د نایتروجن او فاسفورس مختلفو اندازو استعمال یو پر بل باندې د پام وړ مثبت عکس العمل (Synergistic) اغېزه درلوده.
4. په کندهار ولایت کې د یاد نبات د کرلو تر ټولو بهترین وخت د حمل میاشتې له ۲۵ نیټې څخه بیا د ثور د میاشتې تر ۱۰ نیټې پورې دي.

د ماش (Vigna radiata L.) NM-94 ورايتي پر وده او حاصل باندې د

نايتروجن د بېلا بېلو اندازو د استعمال اغېزې

د څېړونکي مکمل نوم: پوهنمل حمدالله حميم

د څېړونکي ايميل ادرس : Hamdullah.hamim@gmail.com

لنډيز (پښتو)

دا څېړنه په 1398 ل. کال د افغانستان د کرنيزو علومو او تکنالوژۍ ملي پوهنتون د څېړنيز فارم په ساحه کې د "ماش (Vigna radiata L.) د NM-94 ورايتي پر وده او حاصل باندې د نايتروجن د بېلا بېلو اندازو اغېزې" تر سرليک لاندې شروع او د 1398 ل. کال د اسد پر 20 نېټه سرته ورسېده. څېړنه د (CRBD) په ډيزاين کښې ترتيب شوې وه، چې د (NM-94) ورايتي 7 د نايتروجن بېلابېلي اندازې (0, 15, 30, 45, 60, 75 and 90 Kg/ha) 7 فلاټه او درې تکراره درلوده. د ماش (NM-94) ورايتي 35 کيلو گرامه پر هکتار تخم کرل سوی او د نباتاتو د ودې په بېلابېلو وختونو کښې د نباتاتو دودې، حاصل ورکونکي لاملونو او حاصلاتو ارقام راټول سوي

د ماش نبات (NM-94) ورايتي د نباتاتو جگوالی، په يونبات کې د پاڼه سطحه، د نبات پاڼي د سطحه شاخص، په يو نبات کې دپا نوشمير، د فرعي بناخچو شمير او د پلي اوږدوالی. همدا شان د حاصل ورکونکي لاملونه او حاصلات لکه د پلي شمېر پر نبات، د پلي اوږدوالی، په پلي کښې د تخمونو شمېر، د تخمونو وزن پر نبات، د 1000 دانو تخمونو وزن، د تخمونو شمېر پر نبات، حاصلات (1630 Kg ha⁻¹) کيلو گرام پر هکتار، پروډ (4453 Kg ha⁻¹) کيلو گرام پر هکتار او بيولوژيکي حاصل (6000 Kg ha⁻¹) کيلو گرام پر هکتار ټوله عايدات (146743 AFN ha⁻¹) افغانی پر هکتار، خالص عايد (115216 AFN ha⁻¹) افغانی پر هکتار هم زيات شويدي په يو هکتار تر 45 کيلو گرامه نايتروجن في هکتار سره علاوه کولو سره په نسبت د کنټرول او 15 کيلو گرامه پلاټ سره زيات شول.

په پایله کېنې د ماش NM-94) ورايتي او 45 كيلو گرامه نايترجن پر هكتار په علاوه كوولو سره د ماش نباتاتو پر وده، حاصلاتو، د استعمال سوو زيرو پر وړتيا او اقتصادي والي زياتوالی ليدل كيږي. او دغي اصلاح سوي (NM-94) ورايتي. د کندهار په آب او هوا کېنې ښه نتيجه ورکړېده.

خلص سپارښتنې

د دغي څېړنې د موندنو په بنسټ د ماشو د کروندې په يو هكتار کې د 45 كيلو گرام نايتروجن استعمال له امله د ماشو د دانې، پروري او بيولوژيکي حاصل لوړه اندازه تر لاسه شوي او همدارنگه په يو هكتار کې د 45 كيلو گرام نايتروجن په استعمال سره لوړه اندازه ټول عايد، خالص عايد او د لگښت او گټې نسبت رامنځته شوي دي. نو لدې امله په کندهار ولايت کې د ماشو د ښې ودې، زيات حاصل او زياتي گټې ترلاسه کولو لپاره د ماشو په يو هكتار کرونده کې د 45 كيلو گرام نايتروجن استعمال سپارښتنه کيږي.

د ماش (NM-94 (*Vigna radiata* L.) ورايتي پر وده او حاصل باندې د

پوتاشيم د بيلايلو اندازو داستعمال اغېزې

د څېړونکي مکمل نوم: پوهنمل حمدالله حميم

د څېړونکي ايميل ادرس: Hamdullah.hamim@gmail.com

لنډيز (پښتو)

د کروندې څېړنه د افغانستان کرنیزو علومو او تکنالوژي ملي پوهنتون په څېړنيز فارم کې ترسره سوي دي تر څو د ماشو پر وده او حاصل باندې د پوتاشيمی سرو بيلايلو اندازو (۰، ۲۰، ۴۰، ۶۰ او ۱۲۰ کيلو گرام K2O پر هکتار) اغيزې وڅېړي. د څېړنې طرح Randomized Complete Block Design (RSBD) ټاکل سوې وه، چې په درو تکرارونو کې په Sandy-clay loam soil خاوره کې تر سره سوه. پایله وښوده چې د ماشو د ودې پارامترونو او حاصل (۱،۵۲ ټن پر هکتار کې) کې د ۸۰ کيلو گرام په هکتار کې د K2O استعمال سره په څېړنه کې د نورو K2O شته ټريټمنټونو په نسبت د پاملرني وړ زیاتوالی راغلی وو. لهاذا د K2O استعمال په هکتار کې د ۸۰ کيلو گرام په اندازه سره وړاندیز کېږي تر څو د هيواد په نیمه وچو سيمو کې د ماشو ښه وده او لوړ حاصل ترلاسه سوی وي.

خلص سپارښتې

په ټوله ایزه توگه، د K2O استعمال د ۸۰ کيلو گرام په هکتار استعمال د ماشو د ښې ودې او پراختيا او همدارنگه لوړ تولید د افغانستان په نیمه وچو سيمو کې يې سپارښتنه کېږي.

د جوارو نبات پر حاصل باندې د نایتروجن، فاسفورس او عضوي FYM سرو اغېزې

د څېړونکي مکمل نوم: پوهنوال نصیر احمد نصرت

د څېړونکي ایمیل ادرس: n.a.nasrat@mail.com

لنډيز

دا علمي څېړنه چې د کندهار پوهنتون کرهڼې پوهنځۍ په څېړنیز فارم کې د جوارو نبات پر حاصل باندېد N/P او عضوي (FYM) سرو اغېزې تر عنوان لاندې په 1394 کال کې تر سره شوې ده. نوموړې علمي څېړنه د حاصل او حاصل د ځانګړتیاوو د مختلفو پارامترونو درلودونکې ده، چې په دې برخه کې په نبات کې د وړو شمېر، په وړۍ کې د دانو او قطارونو شمیر، په یوه قطار کې د دانو شمیر، د 1000 دانو وزن او همدارنګه د دانو حاصل، د ټاټیو حاصل، مجموعي حاصل، د حاصل انډیکس او مصارفو او عاید په برخه کې د عضوي او غیر عضوي سرو د مختلفو اندازو څخه په یوځایې توګه ګټه اخستل شوې ده. د غیر عضوي سرې له ډلې څخه د دیوریا د 70 او 140 کیلوګرامه په هکتار کې، د فاسفورسي سرې له ډلې څخه د P_2O_5 له 40 او 80 کیلوګرامه په هکتار کې او عضوي (FYM) Farm Yard Manure سرې 5 او 10 ټنه په هکتار کې د کنترول په شمول په 8 تریتمنتو او 3 تکرارو په شکل استعمال شوي دي. چې ډیزاین یې د تصادفي مکمل بلاک Randomized Completely Block Design (RCBD) دی ترسره شوي. د حاصل او د حاصل په ځانګړتیاوو کې د اتو تریتمنتونو په منځ کې T_8 تریتمنت د نورو ټولو پلاټونو په پرتله د عضوي سرې د 10 ټنه په هکتار ورسره مل ($80-140 \text{ kg NP/ha}$) د کنترول په پرتله لوړ تولید ورکړی دی، او تر ټولو تریتمنتو ټیټ تولید په کنترول پلاټ کې ولیدل شو. خو د احصایو او CD د مقایسې په اساس د نوموړیو ذکر شویو تریتمنتو په منځ کې T_6 تریتمنت چې د عضوي او غیر عضوي سرو یوځای ترکیب یې ($80-140 \text{ kg NP/ha}$) او 5 ټنه FYM په یوه هکتار کې استعمال شوی ؤ په څرګنده توګه تر نورو غوره وګڼل شو. د همدې علمي څېړنې څخه دا نتیجه څرګندېږي چې د 140 کیلوګرامه نایتروجن، 80 کیلوګرامه فاسفورس او 5 ton FYM په یوه هکتار باندې د استعمال په پایله کې د جوارو نبات د حاصل د ځانګړتیاوو او د حاصل د مصارفو او عوایدو په پارامترونو

باندې د پام وړ اغېزه کړې ده او د افغانستان د جنوب غرب حوزې د کندهار ولايت د شرايطو او اب هوا په نظر کې نيولو سره دا سپارښتنه کيږي، چې د عضوي او غير عضوي سرو ذکر شوی يو ځای ترکيب (80 – 140 kg NP/ha) او 5 ټنه FYM په يوه هکتار کې د دوه رگه جوارو د حاصل د زياتوالي او اقتصادي عوايدو د ډيروالي سبب کيږي.

کلېدي کلمې: جوار، حاصل، عضوي او غير عضوي سري.

سپارښتنې

د جوارو نبات حاصل او د حاصل په ځانگړتياوو کې د اتو تريتيمنتونو په منځ کې T₈ تريتيمنت د نورو ټولو پلاټونو په پرتله د عضوي سري د 10 ټنه په هکتار ورسره مل (80-140 kg NP/ha) د کنترول په پرتله لوړ توليد ورکړی دی، او تر ټولو تريتيمنتو ټيټ توليد په کنترول پلاټ کې وليدل شو، خو د احصايثوي او CD د مقاييسې په اساس د نوموړيو ذکر شويو تريتيمنتو په منځ کې T₆ تريتيمنت چې د عضوي او غير عضوي سرو يو ځای ترکيب يې (80 – 140 kg NP/ha) او 5 ټنه FYM په يوه هکتار کې استعمال شوی ؤ په څرگنده توگه تر نورو غوره وگڼل شو، د همدې علمي څيړني څخه دا نتيجه څرگنديږي چې د 140 کيلوگرامه نايټروجن، 80 کيلو گرامه فاسفورس او 5 t FYM په يوه هکتار باندې د استعمال په پايله کې د جوارو نبات په حاصل د حاصل په ځانگړتياوو او د حاصل د مصارفو او عوايدو په پارامترونو باندې د پام وړ اغېزه کړې ده او د افغانستان د جنوب غرب حوزې د کندهار ولايت د شرايطو او اب هوا په نظر کې نيولو سره دا سپارښتنه کيږي چې د عضوي او غيري عضوي سرو ذکر شوي يو ځای ترکيب (80 – 140 kg NP/ha) او 5 ټنه FYM په يوه هکتار کې د دوه رگه جوارو د حاصل د زياتوالي او اقتصادي عوايدو د ډيروالي سبب کيږي.

د جوارو پر وده باندې د نایتروجن ، فاسفورس او عضوي FYM سرو اغېزې

د څېړونکي مکمل نوم: پوهنوال نصیر احمد نصرت

د څېړونکي ایمیل ادرس: n.a.nasrat@mail.com

لنډيز

د جوارو پر وده باندې د N/P او عضوي FYM سرو اغېزې تر عنوان لاندې دا علمي څېړنه چې د کندهار پوهنتون کرهڼې پوهنځۍ په څېړنيز فارم کې په 1394 کال کې تر سره شوې ده. نوموړې علمي څېړنه د ودې د مختلفو پارامترونو درلودونکې ده، د ودې پارامترونه يې د نبات جگوالی، د شنو پاڼو شمېر، د پاڼې د سطحي انلېکس او د وچو موادو د اندازې په برخه کې د عضوي او غیر عضوي سرو د مختلفو اندازو څخه په یوځایي توگه گټه اخستل شوې ده. د غیر عضوي سرې له ډلې څخه د دیوریا د 70 او 140 کیلوگرامه په هکتار کې، د فاسفورسي سرې له ډلې څخه د P_2O_5 له 40 او 80 کیلوگرامه په هکتار کې او عضوي Farm Yard Manure (FYM) سرې 5 او 10 ټنه په هکتار کې د کنترول په شمول په 8 ټریټمنټونو او 3 تکرارو په شکل استعمال شوي دي. ډیزاین يې د تصادفي مکمل بلاک Randomized Completely Block Design (RCBD) دی. وده او د ودې ځانګړتیاوو کې د اتو ټریټمنټونو په منځ کې T_8 ټریټمنټ د نورو ټولو پلاټونو په پرتله د عضوي سرې د 10 ټنه په هکتار ورسره مل (140 kg NP/ha) د کنترول په پرتله لوړ تولید ورکړی دی، او تر ټولو ټریټمنټو ټیټ تولید په کنترول پلاټ کې ولیدل شو. خو د احصائیو او CD د مقایسې په اساس د نوموړيو ذکر شويو ټریټمنټو په منځ کې T_6 ټریټمنټ چې د عضوي او غیر عضوي سرو یوځای ترکیب يې (140 - 80 kg NP/ha) او 5 ټنه FYM په یوهکتار کې استعمال شوی ؤ په څرګنده توگه تر نورو غوره وګڼل شو. د همدې علمي څېړنې څخه دا نتیجه څرګندېږي چې د 140 کیلوگرامه

نایتروجن ، 80 کیلو گرامه فاسفورس او 5 t FYM په یوه هکتار باندې د استعمال سره د جوارو نبات د ودې په پارامترونو باندې د پام وړ اغېزه کړې ده، او د افغانستان د جنوب غرب حوزې د کندهار ولایت د شرایطو او اب هوا په نظر کې نیولو سره دا سپارښتنه کېږي، چې د عضوي او غیر عضوي سرو ذکر شوي یوځای ترکیب (80 - 140 kg NP/ha) او 5 ټنه FYM په یوهکتار کې د دوه رګه جوارو د ودې د پیروالی سبب کېږي.

کلیدي کلمې: وده، جوار، نایټروجن، فاسفورس، عضوي سری.

سپارښتې

1. وده او د ودې ځانګړتیاوو کې د اتو ټریټمنټونو په منځ کې T_8 ټریټمنټ د نورو ټولو پلاټونو په پرتله د عضوي سرې د 10 ټنه په هکتار ورسره مل ($140-80 \text{ kg NP/ha}$) د کنټرول په پرتله لوړ تولید ورکړی دی او تر ټولو ترتمتو ټیټ تولید په کنټرول پلاټ کې ولیدل شو.
2. د احصائیو او CD دمقایسې په اساس د نوموړیو ذکر شویو ټریټمنټو په منځ کې T_6 ټریټمنټ چې د عضوي او غیرعضوي سرو یو ځای ترکیب یې ($140-80 \text{ kg NP/ha}$) او 5 ټنه FYM په یوه هکتار کې استعمال شوی و په څرګنده توګه تر نورو غوره وګڼل شو.
3. د همدې علمي څېړنې څخه دا پایله څرګندېږي چې د 140 کیلوګرامه نایټروجن، 80 کیلوګرامه فاسفورس او 5 t FYM په یوه هکتار باندې د استعمال سره د جوارو نیات د ودې په پارامترونو باندې د پام وړ اغیزه کړې ده.
4. او د افغانستان د جنوب غرب حوزې د کندهار ولایت د شرایطو او اب هوا په نظر کې نیولو سره دا سپارښتنه کېږي چې د عضوي او غیر عضوي سرو ذکر شوي یو ځای ترکیب ($140-80 \text{ kg NP/ha}$) او 5 ټنه FYM په یوه هکتار کې د دوه رګه جوارو د ودې د ډیروالی سبب کېږي.

د کرنیزو نباتاتو د حاصلخیزی له پاره د خاورې نمونه اخیستل

د څېړونکي مکمل نوم: پوهنوال نصیر احمد نصرت

د څېړونکي ایمیل ادرس: n.a.nasrat@mail.com

لنډيز

د خاورې د تجزیې څخه په زړه پوري نتیجې د لاسته راوړلو لپاره د باور وړ د خاورې د نمونې اخستل دي. د خاورې نمونه باید د نمونې اخستلو ساحې څخه په پوره توګه نمایندګې وکړای شي، د خاورې نمونه باید د ساحې څخه په سم وخت او علمي لارو چارو راټول شي. هغه عوامل چې د خاورې د نمونې په کیفیت باندې د لیدو وړ اغېزه کوي عبارت دي له (د نمونې راټولولو ساحه، په کارکېدونکې سامان الات، د نمونې ژوروالی، د نمونې یوشان والی، د نمونې د راټولولو معلومات او آماده کول) دي. د خاورې څخه د نمونې اخستل د خاورې د تجزیې لپاره لومړی او مهمه مرحله ده، دا پیره مهمه او ضروري ده چې په دې باندې ځان ډاډه کړو چې زموږ اخستل شوي د خاورې نمونه څه لابراتوار ته استول کېږي. د اړوندې ټولې ساحې نمایندګې کوي. دا باید په یاد ولرو چې په لابراتوار کې د خاورې خواصو د تجزیې لپاره پیره کمه اندازه د خاورې نمونه پکارېږي. د خاورې نمونه او د هغې تجزیه دا زمینه برابروي، تر څو د خاورې د حاصل ورکولو توان معلوم شي، تر څو د نباتاتو د ضرورت په اندازه غذايي عناصر د نباتاتو د ودې لپاره علاوه شي، د خاورې د تجزیې د نتجې په اساس دا په ډاګه کېږي، چې د ضرورت وړ معیاري ارقام د اضافیغذايي عناصرو د علاوه کولو لپاره معلوم شي تر څو د عنعنوي یا رواجي لارو په پرتله د نباتاتو څخه په زړه پوري تولید لاسته راوړل شي. د خاورې د نمونې اخستلو څخه هدف داده چې په ساحه د غذايي ضروري عناصرو د ضرورت مناسبه اندازه په څرګنده توګه معلومه شي، نو په دې توګه دا به یوه ځانګړې او په زړه پورې د علاوه کولو تګلاره وي.

کلیدي کلمې: خاوره، خواص، حاصلخیزی، نمونه اخستل

سپارښتنې

څرنگه چې د یوې خاورې په اصلاح او د حاصل ورکولو توان د پوهیدو له پاره باید خاوره تجزیه کړو نو مخکې د تجزیه کولو څخه باید د خاورې نمونه واخیستل شي چې د خاورې نمونه اخیستنه د فزیکي، کیمیاوي او بیولوژیکي خواصو پورې اړه لري چې د ښه حاصل خیزې خاورې او په زړه پورې نمونې اخیستلو لپاره لاندې سپارښتني لرم .

1. تر هر څه دمخه باید د خاورو د نمونو اخیستلو ځایونه چې تر ممکن اندازې د ټولې سیمې د خاورو نمایندګي وکړي انتخاب شي. که چیرې سیمه ډیره لویه وي نو باید د هغې څخه د یوې پر ځای څو نمونې واخیستل شي.
2. وروسته تر هغه چې د نمونې ځای وټاکل شو نو باید د ځمکې د مخ واښه، نباتي او حیواني پاتې شوني د خاورې څخه لیرې شي.
3. د خاورې نمونه اخیستونکي باید د نمونې اخیستنې پر مهال ځانګړی لباس واغوندي.
4. د خاورې نمونې باید د مناسبو سامانونو په وسیله واخیستل شي.
5. نمونې باید په یو پاک کاغذي کارتن یا کڅوړه کې واچل شوي او په ښه شي د ښه کولو په وخت کې باید د پټۍ پوره خصوصیات، د موقعیت څرګندونه د نمونې اخیستلو نېټه ولیکل شي او پر هرې نمونې بېله بېله نمره ووهل شي.
6. د احاطو یا کټارو د نژدې شاوخوا، د لښتو او ویالو د غاړو د پلوانونو اړخونو او د ځمکې د ښکتنیو برخو څخه باید نمونه وا نه خیستل شي همدارنګه هغه ځایونه چې د حیواناتو فاضله مواد پکې راټول شوي وي د نمونې اخیستلو له پاره مناسب نه ګڼل کیږي.
7. دولت باید د خاورې پیژندنې، او حاصلخیزۍ معلومولو لابراتواري مرکزنه په هر ولایت کې جوړ کړي .

بر نموی نهالهای (Elevated CO₂) اثرات کاربن دای اکساید افزوده شده شالی

د خپرونکي مکمل نوم: محمد صادق صالحی

د خپرونکي ایمیل ادرس: salihimohammadsadiq38@gamil.com

خلاصه

برنج یکی از اعضای بسیار مهم فامیل گندمیان (*Poaceae*) میباشد، برنج همچنان از زمانهای قدیم به حیث غذا توسط ملیت های مختلف به خصوص در کشورهای آسیایي مورد استفاده قرار گرفته است. تغییرات اقلیمی فعلی و افزایش غلظت کاربن دای اکساید در اتموسفیر بر فعالیت گیاهان اثرات متفاوتی را در سطح جهان بر جا گذاشته است. از آنجائیکه کاربن دای اکساید یکی از عوامل محدود کننده فوتو سنتیز میا شد، افزایش این گاز میتواند فعالیت Carboxylation را زیاد نموده، تولید و حاصل را نیز افزایش دهد. تحقیق حاضر برای اینکه اثرات کاربن دای اکساید افزوده شده [Elevated CO_2 (eCO_2)] را بر نموی نهالهای شالی وراثتی های MR219 و Sri Malaysia1 را بررسی نماید، صورت گرفته است. در این تحقیق یک روش جدید مورد استفاده قرار گرفته است، چنانچه نهالهای برنج تحت غلظت بلند کاربن دای اکساید تنها در جریان نموی روشی ابتدایی انکشاف نمودند، قبل از اینکه در ساحه اصلی انتقال یابند. منبع کاربن دای اکساید برای eCO_2 از تخمر خمیر مایه و شکر تولید گردیده و غلظت آن ۶۰۰-۸۰۰ میکرو مول بر مول آماده گردید. برای تریتمنت [Ambient CO_2 (aCO_2)] غلظت کاربن دای اکساید ۴۱۰-۴۱۵ میکرو مول بر مول و همچنان برای کنترل شرایط مزرعه در نظر گرفته شده بود. نهالهای شالی در طرح Nested با ۱۵ تکرار برای ۴ هفته تحت نور (LED) Light-emitting diode در Growth Chamber پرورش یافتند در حالیکه نهالهای کنترل در مزرعه پرورش یافتند. نتایج نشان داد که پارامتر های برگ نهالهای شالی مانند طول، تعداد و سطح برگ در شرایط eCO_2 در مقایسه با کنترل به ترتیب ۹،۲۰٪، ۱۰،۲۸٪ و ۲۵،۶۷٪ افزایش یافتند. همچنان پارامتر های نمویی مانند قد نهال و وزن خشک نهال هم تحت شرایط eCO_2 در مقایسه با به کنترل به ترتیب ۱۸،۲۵٪ و ۳۴،۲۱٪ افزایش معنی دار بدست آمد.

سفارشات

تریتمنت eCO_2 میتواند نهالهای قوی شده شالی را تولید نماید، همچنان قابل یاد آوری است که این تریتمنت باعث کوتاه شدن مدت پرورش نهالهای شالی در قوریه شده که در نتیجه نهالها برای انتقال به مزرعه زودتر آماده میشوند. لذا استفاده از روش فوق برای تولید نهالهای شالی، نه تنها نموی شالی را در مزرعه افزایش خواهد یافت، بلکه افزایش حاصلات برنج را نیز در پی خواهد داشت.

اثرات هیومیک اسید بر انکشاف نموی گندم

د خېړونکي مکمل نوم: محمد صادق صالحی

د خېړونکي ایمیل ادرس: salihimohammadsadiq38@gamil.com

خلاصه

گندم یكې از اعضای مهم فامیل گندمیان (*Poaceae*) و عضو بسیار مهم غله جات در سطح جهان بوده و ۲۰٪ از انرژی مورد نیاز کتله بزرگ نفوس جهان را بر آورده میسازد. هیومیک اسید بخشی از هیومس در مواد عضوی خاک است که توسط تجزیه فزیکي، کیمیاوی و میکروبیولوژیکي بایومالیکول ها تولید میشود. تولید گندم در جهان اکنون ۶۴۲ میلیون تن میباشد و پیش بینی میشود که تقاضای گندم در سال ۲۰۵۰ به ۸۴۰ میلیون تن افزایش یابد. از طرفی نفوس در کشورهای که از گندم منجیث غذای اصلی تغذیه میکنند به سرعت رو به افزایش است، لذا، اکنون تولیدات گندم تقاضای نفوس روز افزون جهان را برطرف نمی تواند. طبق گزارشات، استفاده از هیومیک اسید نه تنها باعث انکشاف نموی نباتات شده، بلکه استفاده همزمان از هیومیک اسید و کود های کیمیاوی مصارف کود کیمیاوی را ۵۰٪ کاهش میدهد. اثرات هیومیک اسید بر رشد گندم قبلا مورد بررسی قرار گرفته است، اما انکشاف نموی گندم با استعمال همزمان هیومیک اسید و کود کیمیاوی نیاز به تحقیقات گسترده تری را تقاضا مینماید. لذا تحقیق حاضر به هدف مطالعه اثرات همزمان کود کیمیاوی و هیومیک اسید بر انکشاف نموی گندم در سال ۱۴۰۲-۱۴۰۳ در قندهار صورت گرفته است. نتایج این تحقیق نشان داد که استفاده همزمان از کود کیمیاوی و هیومیک اسید ارتفاع گندم، وزن تازه نبات، طول ریشه و وزن تازه ریشه را به صورت معنی دار به ترتیب ۶،۰۹٪، ۲۳،۴٪، ۳۷،۵۰٪ و ۳۰،۳۰٪ افزایش داد.

۱: استعمال همزمان کود کیمیاوی و هیومیک اسید نه تنها نموی گندم را انکشاف میدهد، بلکه مقدار و مصارف کود کیمیاوی را کاهش میدهد.

د ارزگان په اګرو-ایکالوژیکي شرایطو کې د جوارو پر وده او حاصلاتو باندې د فاسفورس تاثیرات

د څېړونکي مکمل نوم: پوهنیار رحمت الله نذیر

د څېړونکي ایمیل ادرس: nazir_rahmatullah@yahoo.com

لنډیز

فاسفورس د نباتاتو په وده او تولید کې مهم رول ادا کوي، په همدې منظور یوه کرنیزه څېړنه چې عنوان یې (د ارزگان په اګرو-ایکالوژیکي شرایطو کې د جوارو پر وده او حاصلاتو باندې د فاسفورس تاثیرات) وو، ترسره شوېده. نوموړې څېړنه د ارزگان پوهنتون د کرنې پوهنځي په څېړنیز فارم کې په ۲۰۲۳ کال کې ترسره شوېده، د څېړنې هدف د جوارو د بڼې ودې او تولید په موخه د فاسفورس د مناسبې اندازې پیژندل وو. نوموړې څېړنه د RCBD ډیزاین په شکل ترسره شوېده چې په پکې د فاسفورس څلور مختلفې اندازې (20, 40, 60 او 80) کېلو ګرام P_2O_5 پر هکتار او یو کنترول شامل وو.

د څېړنې نتیجه څرګندوي چې د فاسفورس استعمال د جوارو په وده او حاصل باندې مثبت تاثیر درلوده، د فاسفورس د اندازې زیاتوالي له ۲۰ کېلو ګرام څخه تر ۸۰ کېلو ګرام پورې د جوارو د ودې او حاصل په زیاتوالي د پام وړ مثبت تاثیر درلوده، د فاسفورس د مختلفو اندازو څخه د ۸۰ کېلو ګرام پر هکتار استعمال یې نسبت نورو اندازو ته غوره تاثیرات درلودل. په پای کې سپارښتنه کېږي چې د ارزگان په اقلیمي شرایطو کې د جوارو څخه د لوړو حاصلاتو د لاسته راوړلو په موخه ۸۰ کېلو ګرام P_2O_5 په هکتار استفاده شي.

په بدخشان ولايت کې د جوارو په وده او توليد باندې د فاسفورس د مختلفو

اندازو اغيزې

د څېړونکي مکمل نوم: پوهنيار رحمت الله نذير

ایمیل ادرس: nazir_rahmatullah@yahoo.com

لنډيز

نوموړې څېړنه په بدخشان ولايت کې د جوارو په وده او حاصلاتو باندې د فاسفورس د مختلفو اندازو د تاثيراتو د مطالعې په موخه په ۲۰۲۳ کال کې ترسره شوېده. نوموړې څېړنه د RCBD ډيزاين په شکل ترسره شوېده، په څېړنه کې د فاسفورس له مختلفو اندازو (0, 40, 80, 120, 160, 200) کيلو گرام P_2O_5 پر هکتار څخه استفاده شوېده.

د څېړنې نتايج څرگندوي چې د فاسفورس استعمال د نبات پر وده، حاصل په پارامترونو او حاصلاتو باندې د پام وړ مثبت تاثير درلوده، د فاسفورس د مختلفو اندازو له منځه ۱۶۰ کيلو گرام P_2O_5 پر هکتار استعمال نسبت کنترول ته تر ټولو غوره نتيجه ورکړې وه. د ۱۶۰ کيلو گرام P_2O_5 پر هکتار استعمال په صورت کې د نبات د قد لوړوالی (۱۸۱،۰۲ سانتي متر)، د پانې شاخص (۲،۳۰)، د وړو شمېر پر نبات (۲،۲۰)، د وړي اوږدوالی (۱۸،۶۳) سانتي متره، د دانو شمېر په يو وړي کې (۳۴۷،۳۳)، په يوه وړي کې د قطارونو شمېر (۱۷،۶۷)، د ۱۰۰ دانو وزن (۲۰،۳۳) گرام، مجموعي د دانې حاصل (۴۸۸۲ کيلو گرام)، د پروې مجموعي حاصل (۶۹۴۳ کيلو گرام) ورڅخه ترلاسه شوی وو چې نسبت کنترول ته يې مانداره زياتوالی درلوده. بناءً سپارښتنه کېږي، چې د هيواد په شمالي سيمو کې د جوارو څخه د غوره او ښو حاصلاتو د ترلاسه کولو په موخه ۱۶۰ کيلو گرام P_2O_5 پر هکتار استعمال شي.

د پليو (*Arachis hypogaea* L) په دوه ورايتيو باندې د فاسفورس د مختلفو اندازو اغيزې

د خپرونکي مکمل نوم: پوهنيار رحمت الله نذير

د خپرونکي ايميل ادرس: nazir_rahmatullah@yahoo.com

لنډيز: دغه څېړنه د ۲۰۲۲ کال په پسرلي موسم کې د افغانستان د کرنيزو علومو او ټکنالوژي ملي پوهنتون په څيړنيز فارم کې په لاره اچول شوې وه، په څېړنه کې دوه ورايتي (کورمکي او پايري) او څلور مختلفې اندازې د فاسفورس شاملې وې، په مجموعې ډول يې ۸ ترکيبي چلندونه رامنځته کړي ول، د څيړنې په موخه له Spit Plot ډيزاين څخه استفاده شوې وه. پر فاسفورس سربيره ۳۰ کيلو گرامه پر هکتار نايتروجني سره هم د کبنت سره سمه استفاده شوې وه. په پای کې د څيړنې د ارقامو د تحليل او تجزيې په موخه له IBM SPSS 24 څخه استفاده شوېده.

پايلې: د څيړنې پايلې څرگندوي چې پايري ورايتي نسبت کورمکي ورايتي ته د ودې په شاخصونو کې غوره خصوصيات له ځانه ښودلې دي، همدارنگه پايري ورايتي نسبت کورمکي ورايتي د حاصل د شاخصونو په اساس هم غوره نتيجه ورکړېده، نوموړې شاخصونه عبارت دي له: د پليو شمير پر نبات، په پلي کې د دانو شمېر، د ۱۰۰-دانو وزن او د پوښ سلنه. په همدې ترتيب پايري ورايتي د دانې حاصل، د پروړ حاصل، بيولوژيکي حاصل، ناخالص عايد، خالص عايد او د عايد او مصرف ترمنځ نسبت ته په کتو هم پر کورمکي ورايتي بهتره وه. کورمکي ورايتي د ازادي هوا د نايتروجن په نصب کې پر کورمکي ورايتي بهتروالی درلوده. د فاسفورس د اندازو له منځه ۶۰ کيلو گرامه پر هکتار نسبت د فاسفورس نورو اندازو ته د ممپليو په وده، د حاصل په شاخصونو، حاصلاتو، ناخالص او خالص عايد باندې د بامو وړ مثبت تاثير درلوده.

۱: د څيړنې د پايلو پر بنسټ سپارښتنه کوو چې د ممپليو څخه د غوره حاصلاتو او عايداتو د لاسته راوړلو په موخه بايد پايري ورايتي ترويج کړلی شي او د ښه حاصل په موخه به ۶۰ کيلو گرامه پر هکتار فاسفورس استعمال شي.

د لوییا (Phsasoulus vulgaris L) په وده او حاصل باندې د فاسفورس او تخم د مختلفو اندازو تاثیرات

د څېړونکي مکمل نوم: پوهنیا رحمت الله نذیر

د څېړونکي ایمیل ادرس: nazir_rahmatullah@yahoo.com

لنډیز

یوه کرنیزه څېړنه چې د کندز پوهنتون په تحقیقاتي فارم کې د لوییا (Phaseoulus vulgaris L) پر وده او حاصلاتو باندې د فاسفورس او د تخم د اندازې د تاثیراتو مطالعه وه په ۲۰۲۳ کال کې ترسره شوېده. د څېړنې هدف د هیواد په شمال ختیځو سیمو کې د لوییا څخه د لوړو حاصلاتو د ترلاسه کولو په موخه د فاسفورس او د تخم د مناسبې اندازې مشخص کول وو. نوموړې څېړنه د RCBD ډیزاین په شکل ترسره شوې وه چې چلندونه یې د فاسفورس له دریو مختلفو اندازو (۰ کيلو گرام P2O5 پر هکتار، ۴۰ کيلو گرام P2O5 پر هکتار او ۸۰ کيلو گرام P2O5 پر هکتار) او د تخم د څلورو مختلفو اندازو (۱۲۵ کيلو گرام پر هکتار، ۱۵۰ کيلو گرام پر هکتار، ۱۷۵ کيلو گرام پر هکتار او ۲۰۰ کيلو گرام پر هکتار) څخه تشکیل شوي وو.

د څېړنې له نتایجو څخه څرگندېږي چې د تخم او فاسفورس مختلفو اندازو د لوییا پر وده، د حاصل په پارامترونو او همدارنګه حاصلاتو باندې د پام وړ تاثیر درلوده، د ۸۰ کيلو گرام P2O5 پر هکتار استعمال نسبت د فاسفورس نورو اندازو ته د نبات د ودې په پارامترونو (د نبات قد، د پانې شاخص، د څانګو شمېر پر نبات، د ریښو وچ وزن پر نبات، د نایډیولونو شمېر پر نبات، د پانو شمېر پر نبات) باندې د پام وړ مثبت تاثیر کړی وو، همدارنګه د حاصل پارامترونه او مجموعي حاصل هم د ۸۰ کيلو گرام P2O5 پر هکتار استفادې سره لوړ شوي ول. د تخم د مختلفو اندازو له جملې څخه ۲۰۰ کيلو گرام پر هکتار استعمال نظر نورو ټولو اندازو ته د حاصل په پارامترونو او حاصلاتو باندې مثبت تاثیر درلوده. په اخره کې سپارښتنه کېږي چې د هیواد په شمال ختیځو سیمو کې د لوییا څخه د غوره حاصلو د لاسته راوړلو په موخه ۸۰ کيلو گرام P2O5 پر هکتار او ۲۰۰ کيلو گرام تخم پر هکتار څخه دې استفاده وشي.

په کندهار کې د رومي بانجانو د کیلاش وراثیې پر وده او حاصل د نایتروجن او د بوټو تر منځ د فاصلو اغېزې

د څېړونکي مکمل نوم: رحیم الله همت خواه

د څېړونکي ایمیل ادرس: Rahimh21@gmail.com

لنډیز (پښتو)

رومي بانجان (*Solanum lycopersicon* L.) له مهمو سبو څخه دي چې د خوړلو له پاره په تازه او پروسس سوي شکل استعمالیږي او د غذايي ارزښت ترڅنګ اقتصادي ارزښت هم لري. رومي بانجان د ودې او حاصل له پاره د نایتروجن استعمال او بوټو تر منځ د فاصلو مناسبې اندازې ته اړتیا لري نو ځکه دا څېړنه (په کندهار کې د رومي بانجانو د کیلاش وراثیې پر وده او حاصل د نایتروجن او د بوټو تر منځ د فاصلو اغېزې) تر عنوان لاندې ترسره سوه تر څو د رومي بانجانو پر وده او حاصل باندې د نایتروجن او د بوټو تر منځ د مختلفو فاصلو اغېزې معلومي کړل سي. دا څېړنه په ۱۴۰۳ لمريز کال کې د کندهار ولایت د عینو مېنې په فارم کې ترسره سوه. نوموړې څېړنه د RCBD په ډیزاین کې ترتیب سوي وه چې دولس (۱۲) چلندونه او درې (۳) تکراره ئې درلودل. په څېړنه کې پر هکتار باندې د نایتروجن اندازې عبارت وې له صفر، ۶۰، ۱۰۰ او ۱۵۰ کیلوګرام، د بوټو تر منځ فاصلې ۳۰، ۴۰ او ۵۰ سانتي متر، او د قطرونو تر منځ فاصله ثابته (۶۰ سانتي متر) وه. د رومي بانجانو د ودې په بېلابېلو وختونو کې د بوټو د جگوالی، د ښاخونو شمېر، د پاڼو شمېر، د اوږدوالی، د مېوې اوږدوالی، د مېوې قطر، د مېوې وزن او پر هکتار د حاصلاتو ارقام راټول او تر تجزیه کېدو (Data analysis) وروسته جدول بندي او ترتیب سوي.

په همدې څېړنه کې د رومي بانجان د کرلو شپېته (۶۰) ورځې وروسته او حاصل اخیستني په وخت کې د رومي بانجانو د ودې او حاصل پر پارامترونو باندې د نایتروجن د مختلفو اندازو او بوټو تر منځ د مختلفو فاصلو د اغېزو تر منځ په احصائیوي توګه توپیر شتون درلود. د بوټو زیات جگوالی (۸۸،۰۳ او ۱۰۳،۴۰ سانتي متر) په ترتیب سره د کرلو شپېته (۶۰) ورځې وروسته او حاصل اخیستني په وخت کې په هغه پلاټونو کې موجود وو چې د بوټو تر منځ ئې فاصله دېرش (۳۰) سانتي متر او پر هکتار ۱۵۰ کیلوګرام نایتروجن ورباندې استعمال سوي وو، او هغه پلاټونه چې نایتروجن نه وو استعمال سوي او د بوټو تر منځ ئې فاصله ۵۰ سانتي متر وه، د بوټو جگوالی

ئې تر ټولو كم (۵۵,۴۱ سانتي متر د كرلو شېپه (۶۰) ورځي وروسته او ۷۰,۰۵ سانتي متر د حاصل اخيستنې په وخت كې) وو. له بلي خوا د ښاخونو او پاڼو زيات شمېر او د پاڼو زيات اوږدوالی د هغه پلاتونو په بوټو كې موجود وو چې د بوټو تر منځ ئې فاصله ۵۰ سانتي متر او پر هكتار ۱۵۰ كيلوگرام نايټروجن ورباندي استعمال سوی وو. همدارنگه د مېوې زيات اوږدوالی (۶,۳۸ سانتي متر)، زيات قطر (۵,۱۷ سانتي متر) او زيات وزن (۱۲۸,۵۰ گرام) په هغه رومي بانجانو كې موجود وو چې د بوټو تر منځ ئې فاصله ۵۰ سانتي متر او پر هكتار ۱۵۰ كيلوگرام نايټروجن ورباندي استعمال سوی وو، نوموړي ذكر سوي پارامترونه په كنټرول پلانټ كې چې د بوټو تر منځ يې فاصله دېرش (۳۰) سانتي متر وه، تر ټولو كم وو. همدارنگه زيات حاصلات (۳۹,۲۸ ټنه پر هكتار) په هغه پلاتونو كې ترلاسه سول چې د بوټو تر منځ ئې فاصله دېرش (۳۰) سانتي متر او د نايټروجن اندازه ئې پر هكتار ۱۵۰ كيلوگرام وه. په پايله كې ويلاى سو چې د بوټو تر منځ ۵۰ سانتي متر فاصله او پر هكتار د ۱۵۰ كيلوگرام نايټروجن د استعمال په پايله كې د رومي بانجان د ښې ودې، د مېوې د جسامت د غټوالي او مېوې د وزن د زياتيدو سبب وگرځېد. خو تر ټولو زيات حاصلات په هغه پلاتونو كې ترلاسه سول چې د بوټو تر منځ يې فاصله دېرش (۳۰) سانتي متر او پر هكتار ۱۵۰ كيلوگرام نايټروجن ورباندي استعمال سوی وو.

خلص سپارښتنې

رومي بانجان يو له مهمو سبو څخه گڼل كيږي او د توليد تر څنگ يې بايد عايداتو او لگښتونو ته هم پاملرنه وسي. د رومي بانجانو د بوټو تر منځ مناسبه فاصله او د نايټروجن مناسب مقدار د توليد له مهمو برخو څخه گڼل كيږي چې د نورو عواملو سره سره بايد زياته پاملرنه ورته وسي نو ځكه په دې څېړنه كې د رومي بانجانو د توليد نوموړي دوې برخي په نظر كې نيول سوي دي او د څېړنې په پايله كې لاندې سپارښتنې لرم:

۱. د رومي بانجانو د حاصلاتو د لوړولو له پاره د بوټو تر منځ فاصله بايد ۳۰ سانتي متر او د نايټروجن اندازه پر هكتار ۱۵۰ كيلوگرام په نظر كې ونيسي. همدارنگه د مېوې د جسامت او وزن د لوړولو له پاره بايد د رومي بانجانو بوټي يو له بل څخه د ۵۰ سانتي متر په فاصله سره وكرل سي او پر هكتار ۱۵۰ كيلوگرام نايټروجن ورباندي استعمال كړي.

۲. د کرنې، اوبو لگولو او مالداري ریاست څخه غوښتنه کوم چې و کروندگرو ته د بوټو تر منځ د فاصلو او مختلفو سرو په هکله عامه پوهاوی ورکړي تر څو په خپل کښت او کرونده کې ورڅخه استفاده وکړي.

۳. د رومي بانجانو د مختلفو کلتیوارونو، د بوټو تر منځ د ډول ډول فاصلو، د نایتروجن د مختلفو اندازو او د عایداتو او لگښتونو د نسبت په نظر کې نیولو سره باید نوري څېړني سرته ورسوي.

۴. د مسلک له مینه والو څخه غوښتنه کوم چې د رومي بانجانو د حاصلاتو او د مېوې د کیفیت د لوړولو له پاره د ډول ډول سرو او جغرافیایي موقعیت په نظر کې نیولو سره څېړني تر سره کړي.

د شنوخنو په بادرنگو کې رېښې غوټه کوونکو نيماتودونه (*Meloidogyne* spp.):
پېښېدنه، مخنيوی او په افغانستان کې د دوی په واسطه رامنځ ته کېدونکي زیان.

Root-knot nematode (*Meloidogyne* spp.) in cucumber under protected cultivation: incidence, management and avoidable yield losses in Afghanistan.

د څېړونکي مکمل نوم: پوهنيار حکمت الله نیمګړي

د څېړونکي ایمیل ادرس: Hekmatullah.n4@gmail.com

لنډيز (بښتو)

رېښې غوټه کوونکي نيماتودونه (*Meloidogyne* spp.) په نړيواله کچه د سبزيجاتو د توليد پر وړاندې گواښ دی چې نباتاتو په درنده شکل زیان رامنځ ته کوي. د افغانستان د کندهار ولایت په شنوخنو کې د نوموړو نيماتودونو پلټنه، مخنيوی او د دوی په واسطه رامنځ ته کېدونکي زیان د څېړنې عمده موخې وې. اته (8) شنې خونې چې په سټېډيم، سپين زیارت، غني خان کلاچه، زوړ شار، مهله نجان، میرویس مېنه، شېر سرخ بابا او عینو مېنه کې بادرنگ پکې کرل شوي و د نيماتودونو لپاره د ځانګړې نمونې اخیستنې لپاره سروې شوي دي. د نباتاتو د رېښو او خارورو د نمونو د تحلیل او تجزیې په پایله کې څرګنده شوې چې 50٪ سروې شوې شنې خونې د نوموړو نيماتودونو په واسطه اخته دي. د نيماتودونو لوړه کچه پېښېدنه (80٪) چې شدت (48٪) و له مهله نجات څخه ثبت شوی په داسې حال کې چې د زوړ ښار په سیمه کې د خارورو د نيماتودونو لوړ ترینه کچه (360 J2s/200 cc soil) ثبت شوي دي. په پرتله ایز ډول زیاتره شنې خونې په کمه کچه اخته وې. په محلي ډول د لاسرسي وړ عضوي مرستندویه مواد (د چرګانو سره، د شېر شمو کنجاړه، د فار سره) د زوړ ښار په سروې شوې ښه خونه کې د ۲۰۲۱ زکال د فبروري میاشتې څخه تر می میاشت پورې د رېښې غوټه کوونکو نيماتود (*M. incognita*) د مخنيوي لپاره څېړل شوي دي. د شېر شمو د کنجاړې د چلند (30g/plant) په واسطه ټیټ ترینه د ناروغۍ پېښېدنه (55٪)، د نيماتود د نفوس تراکم (205 J2s/200 cc soil) او لوړ ترين حال (3.1 kg/plant) تر لاسه شوي دي.

خلص سپارښتنې

د دې څېړنې د پایلو پر بنسټ، په شنو خونو کې د ریښې غوټه کوونکو نیماتودونو د مخنیوي لپاره د شرېشمو د کنجاړې کارول د کیمیاوي نیماتود وژونکو موادو د استعمال یوه بدیل لار ده. سره له دې، نوموړي مواد د غوره پایلو د ترلاسه کولو په موخه د بیا وکارول او وڅېړل شي.

د شنوخنو په بادرنگو کې د رېسې غوټه کوونکو نيماتودونو (*Meloidogyne* spp.) مخنیوی.

Management of root-knot nematodes (*Meloidogyne* spp.) in cucumber under protected cultivation system.

د خپرونکي مکمل نوم: پوهنيار حکمت الله نيمگري

د خپرونکي ايميل ادرس: Hekmatullah.n4@gmail.com

لنډيز (پښتو)

بادرنگ (*Cucumis sativus* L.) د ارزښت لرونکو سبزيجاتو له ډلې څخه دي چې په کلي ډول په شنونو کې د کال په جريان توليدېږي. د بادرنگو بوټي په غوره زهکني شوو حاصلخېزه خاورو کې چې د پي اېچ اندازه له ۶.۵-۷.۵ پورې وي، غوره وده او حاصل ورکوي. په شنوخنو کې د کمرنگه کرنيز تناوب د پلي کېدو له امله نوموړي نباتات زياتره وخت د خاورې زېړنده پتوجنونو تر بريد لاندې راځي. له دې ډلې څخه يو هم رېسې غوټه کوونکي نيماتودونه (*Meloidogyne* spp.)، داخلي ساکن اجباري پرازېټونه دي چې په نمايشي-ډول په لوړه کچه د زيان د رامنځ ته کېدو سره سره د شنوخنو شرايط د نوموړو پتوجنونو د ودې او تکثير لپاره په لوړه کچه مناسب او برابر دي. د مقاومت لرونکو نباتاتو او بيولوژيکي عواملو کمښت او نشتون او همدارنگه د ټکنالوژي محدوديتونه د نوموړو پتوجنونو د مخنيوي په برخه کې عمده ستونزې دي. د دوی د مخنيوي لپاره تر دې مهاله يواځنې باورې کړنلاره د کېمياوي موادو کارېدنه ده. په دې څېړنه کې ابامکټين (Abamectin)، (مېتام سوډيم (Metham sodium)، فلورپايرم (Fluopyram) او پنځم نسل فورېټ (Phorate 5G) د چلندونو په ډول په RBD ډيزاين کې له څلورو تکرارونو سره د کندهار ښار، ميرويس مېنې په طبيعي شکل اخته شنه خونه کې (626.66 J2s/200 cc soil) پلي شوي دي. د ناروغۍ د پېښېدو، شدت، د خاورې د نيماتودونو د نفوس او بادرنگو د حاصل ارقام راتول او د SPSS (v.24.0.0) پروگرام په واسطه تحليل او تجزيه شوي دي. د پايلو پرېنښت، مېتام سوډيم له ټولو چلندونو څخه د نبات او نيماتودونو د پارامېترونو اړوند غوره اغېزې ښودلې

دي. د نوموړو نيماتودونو په واسطه د بادرنگو ثبت شوی د حاصل زیان 3.23 kg/plant دی.

خلص سپارښتنې

کېمیاوي آفت وژونکي په شدیدو اخته تجارتي شونو خونو کې د ریښې غوټه کوونکو نيماتودونو د مخنيوي یوه باوري لار ده خو، په مکرر ډول د یوه نيماتود وژونکي (مېتام سوډیم) کارول د سوډیم د شتون پر بنسټ د خاورې د جوړښت د تخریب سبب کېدای شي. نو له دې امله په شونو خونو کې د ریښې غوټه کوونکو نيماتودونو د مخنيوي په موخه د کېمیاوي موادو یو ګټور تناوب کولای شي چې په غوره ډول د نوموړو مخربو پتوجنونو په مخنيوي او کنټرول کې رغنده رول ولوبوي.

د کیمیاوي حشره وژونکو په وسیله د رومیانو مېوې د سوري کونکي چینجي (*Helicoverpa armigera*) مخنیوي

د خپرونکي مکمل نوم: پوهنمل غني داد سعیدی

د خپرونکي ایمیل ادرس: ghanisaedi@gmail.com

لنډیز (پښتو)

روميان د خپلي ودي په مرحله کې د ځينو آفتونو تر حملې لاندې راځي چې د هغو له جملې څخه يو د روميانو د ميوې سوري کونکي چینجي دی. د يادې لارو د مخنيوي لپاره د اندوکسی کارب (Indoxacarb 14.5% SC)، اميداکلوپراید (Imidaclopride 17.8% SL)، دلتامترین (Deltamethrine 2.8%EC)، لمبداسای هالوترین (Lambdacyhalothrine 5% EC) او ملتاین (Malathion 50% EC) کیمیاوي حشره وژونکو څخه په ترتیب د 0.5 ml/L، 0.3ml/L، 1ml/L، 1ml/L او 1ml/L غلظتونو د روميانو د ميوې د سوري کونکي چینجي د مخنيوي لپاره استفاده سوې ده. ياده ساحوی څېړنه د کندهار ولايت د ډنډ په ولسوالي کې په (RCBD) ډيزاین او څلور تکراره کې د روميانو پر بوټو باندې د ۱۴۰۱-۱۴۰۲ کلنو په جريان کې تر سره سوې ده. د يادې څېړنې نتيجه داسې چې اندوکسی کارب، اميداکلوپراید، دلتامترین، لمبداسای هالوترین او ملتاین حشره وژونکو په ترتیب سره په اوسط ډول ۷۳،۷۲،۱۳،۷۰،۹۲،۷۳،۱۴،۸۸ او ۱۵،۶۵ د روميانو د ميوې د لارواوو په شمېر کې کموالي را وستلې وو. د روميانو د ميوې د سوري کونکي چینجي د ښه مخنيوي لپاره مؤثره او اغيزمن حشره وژونکي اندوکسی کارب دی، ځکه چې اندوکسی کارب حشره وژونکي د ۳،۷ او ۱۰ ورځو محلول پاشي څخه وروسته په ترتیب سره ۷۲،۷۳٪، ۸۵،۷۱٪ او ۹۰،۷۰٪ مړينه د روميانو د ميوې په آفت کې رامینځ ته کړې وه. د اندوکسي کارب حشره وژونکي مؤثریت او اغيزې د روميانو د ميوې پر سوري کونکي چینجي باندې نسبت و نورو حشره وژونکو ته ډیري زیاتي دي. یو عمده علت یې په پراخه اندازه پر آفتونو اغيزې لرونکي دي، چې کم شمیر آفتونه یې په وړاندې مقاومت کولای سی. پورته ذکر سوي عاملین او کيدای سي نور داسي عاملین موجود وي چې د آفت د نفوس په کموالي کې

بې مرسته کړې وي نو د دې لپاره بايد نوري څيړنې تر سره سي چې د آفت د نفوس ټول عاملين په ښه ډول واضح او څرگند سي.

کلیدي کلیمې: حشره وژونکي، رومي بانجن، سوري کوونکي چينجي، مخنيوی

خلص سپارښتنې

د روميانو د ميوې د سوري کوونکي چينجي د مخنيوی لپاره که لاندې کړنې عملي سي تر ډيره ځايه به د ياد آفت مخه په ښه ډول نيول سوې وي.

1. څرنگه چې په ياده څيړنه کې د روميانو د ميوې سوري کوونکي چينجي د مخنيوي لپاره تر ټولو مؤثره او اغيز لرونکي حشره وژونکي اندوکسي کارب وه، نو سپارښتنه کيږي چې د روميانو د ميوې د سوري کوونکي چينجي د مخنيوی لپاره دي د اندوکسي کارب حشره وژونکي څخه استفاده وسي.

2. د روميانو د سي ايچ فلاټ (CH Flat) ورايتې د بوټو ترمنځ فاصله بايد ۶۰ سانتي متره په نظر کې ونيول سي، چې يادو بوټو ته په سم ډول د لمر وړانگي، د هوا جريان او اوبه ورسېږي، چې يادې کړنې د حاصلاتو په ډېر والي کې مهم رول لري.

3. د روميانو په کرونده کې کروندگر بايد د هرزه وښو و مخنيوي ته پوره توجه وکړي، ځکه چې هرزه واښه د آفتونو لپاره غوره پټن ځايونه، د حاصلاتو د کمښت باعث او د کوربه نبات سره په غذايي موادو کې سيالي کوي.

د هورې پر وده او حاصل باندې د حیواني سرې او NPK اغیزې

د څېړونکي مکمل نوم: پوهندوی نقیب الله مجددي

د څېړونکي ایمیل ادرس: Mujadidi86@gmail.com

لنډيز (پښتو)

هغه علمي څېړنه چې د کندهار پوهنتون کرهڼي پوهنځي په څېړنيز فارم کې د ۵/۱۲/۱۳۹۵ - ۲۰/۴/۱۳۹۶ لمريز کلنو تر منځ د ژمي موسم کښي تر سره سوه دا تجربه د (RBD) Randomized block design په ډيزاين کارول سوې ده، چې د نهو چلندونو (Treatments) او دريو مختلف تکرارونو (Replications) درلودونکې دي. د نايتروجن، فاسفورس او پوتاشيم (NPK) په بيلابيلو قطارونو کې د 100:75:75 او 120:75:75 کيلوگرام پر هکتار يوځای د حیواني سرې د 20 او 25 ټنو په مقدار د هورې (*Allium Sativum* L.) پر وده او حاصل باندې اغيز په نښه کوي. احصائيوي تحليل چې F test په کښي تر سره کيده وځي ښودل چې د دغه دوو سرو گډ استعمال په ښه توگه سره د هورې د ودې او حاصل ټول اړخونه اغيزمن کړل هغه چې تر مطالعه لاندې نيول سوي د يادې څېړنې د نهو چلندونو (۹) له منځ څخه غوره چلند (T_5) چې د حیواني سرې او NPK دگډ استعمال او ترکيب ($FYM 20 t ha^{-1} + NPK 100:75:75 kg ha^{-1}$)، څخه رامنځته سوي دا څکه چې د نوموړي چلند په ترکيب کې د نورو چلندونو په پرتله د هورې د حاصل په پاراميترونو کې د پام وړ زياتوالي تر سترگو سو، هغه ارقام چې د همدې پنځم چلند څخه په دې علمي څېړنه کې د احصائيوي مقاييسې او (CD) په اساس د ارزښت وړ بدلون د غوټې قطبي قطر (6.22 cm)، غوټې استوايي قطر (5.16 cm)، تازه غوټې وزن (84.60 g)، غوټو حاصل په کورد (Plot) کې (4.40 Kg) او مجموعي حاصل په هکتار کې (195.55 q) رامنځ ته سوي دي، چې د $T_0, T_1, T_2, T_3, T_4, T_6, T_7$ او T_8 په پرتله د پام وړ احصائيوي بدلونونه پکښي ليدل کيږي.

کلیدي کلیمې: حیواني سره، نايتروجن، فاسفورس، پوتاشيم، هورې، نمو، حاصل

خلص سپارښتنې

د علمي څيړني د تر سره کېدلو وروسته سپارښتنه کيږي چې د حيواني سرې (FYM) شل (20) ټنه د NPK 100:75:75 کيلوگرامه په هکتار کې يو ځای استعمال او ځمکي ته علاوه کول د هورې نبات د ودې او حاصل په پارامترونو باندې د پام وړ اغېزه درلوده. د افغانستان د جنوب غرب حوزې (کندهار ولايت) د اقليمې شرايطو په نظر کې نيولو سره کروندگرو او مسلک پوهانو ته دا سپارښتنه کيږي چې د عضوي او غيري عضوي سرو ذکر سوی گډ ترکیب کوم چې په پنځم چلند کې گټه ورڅخه اخيستل سوې د هورې د ودې او حاصل په پارامترونو باندې د ليدو وړ اغېزه کوي په پايله کې د حاصل او اقتصادي عوايدو د ډيروالی سبب کيږي.

د ماروکدو (*Cucurbita pepo. L*) د سپرغوري ناروغۍ په مخنيوي کې د محلي موادو (غواتازه شيدې، نيم وني د پانو شيره او لمرگلي غوري) او فنگس وژونکو (فنگونازول) د اغيزو پرتله کول.

د خپرونکي مکمل نوم: پوهنيار قدرت الله دوست

د خپرونکي ايميل ادرس: Qudratdost2009@gmail.com

لنډيز: دغه څيړنه د ۲۰۲۱ کال په پسرلي کې د افغانستان د کرنيزو علومو او تکنالوژي ملي پوهنتون په فارم کې تر سره سوېده. د څيړني هدف د محلي موادو په مرسته د مارو کدو د سپرغوري ناروغۍ مخنيوی او د کيمياوي فنگس وژونکو غوره بديل موندل وو. په دغه څيړنه کې درې ډوله محلي مواد ۵۰٪ د غواتازه شيدې، ۲۰٪ د نيم د پانو شيره او ۰،۵٪ د لمرگلي غوري او يو ډول کيمياوي فنگس وژونکي توپاس ۱۰۰ اي سي ۰،۲۵ ملي ليتره په يو ليتر اوبو کې چې د ۲۵۰ پي پي ايم معادل دی کارول سوي، په کنترول پلاټونو کې مقطري اوبه شندل سوي. ياده څيړنه په پنځه چلندونو او څلور تکراره کښي په RBD ډيزاين کې ترسره سوې ده. د څيړني په پايله کې وموندل سول چې د ناروغۍ د شدت په کمښت کې توپاس فنگس وژونکي د ۱۱،۱۳٪ اغيزې په لرلو سره تر ټولو اغيزمن چلند وو، چې د ۵۰٪ غواتازه شيدو، ۲۰٪ نيم پانو شيرې او ۰،۵٪ لمرگلي غورو په وسيله په ترتيب سره (۱۱،۹۸٪، ۱۲،۸۸٪ او ۱۳،۳۹٪) اغيزو په لرلو سره تعقيب کيده. همدارنگه په کرونده کې د ناروغي د شدت په کمښت کې هم فنگونازول تر ټولو اغيزمن وو کوم چې د غواتازه شيدو، نيم وني د پانو شيرې او لمرگلي غورو په وسيله چه په ترتيب سره (۱۸،۶۵، ۲۱،۱۱ او ۲۲،۵۸٪) اغيزو په لرلو سره تعقيب کيده. د کدو د ساقي لوړوالی، د پاني د سطحي اندازه او په نبات کې د پانو شمير هم د کنترول پلاټونو سره په مقايسه کې زيات سوي وه. توپاس او د غواتازه شيدو چلندونو په ترتيب سره د ۴۱،۸٪ او ۴۰،۸۶٪ SPAD کلوروفيل په لرلو سره تر نورو چلندونو زيات اغيزمن وو. همدارنگه په څيړنه کې معلومه سول چې د نبات لوند او وچ وزن، په نبات کې د ميوو شمير، د ميوو اوسط وزن او د ټول شني خوني حاصلات په مقايسوي ډول زيات سوي وو.

خلاص سپارښتې

د نباتاتو د ناروغيو په مخنيوي کې محلي موادو کارول د چاپيريال په ساتنه کې مرسته کوي. د نباتاتو سپرغوري ناروغۍ د مخنيوی لپاره د غواتازه شيدې د فنگس وژونکو بڼه بديل دي. د نيم وني د پانو شيره او لمرگلي غوري د نباتاتو سپرغوري ناروغي مخنيوی کولای سي.

دوهم فصل

د خاورې او اوبو برخه

د خاورې په قلویت او مالګینتوب باندې د حیواني سرې او جېسم (ګچ) اغیزې

د څېړونکي مکمل نوم: پوهنیار کرامت الله فاضل

د څېړونکي ایمیل: Karamatullah.fazil@gmail.com

لنډيز (پښتو)

د خاورې قلویت او مالګینتوب په کندهار ولایت خاورو کې لویې ستونزې ګڼل کېږي چې د نباتاتو د کمزورې ودې او لږو حاصلاتو لامل دي. حیواني سرې او ګچ دواړه هغه مواد دي چې کولای شي د خاورې pH او مالګینتوب تر ډیره کنترول او د خاورې په جوړښت کې مثر رول ولوبوي، نو په همدې اساس یوه څېړنه په Split Plot Design کې ترسره شوه چې اصلي تریتمنتونه یې د حیواني سرو درې اندازې (۰، ۵ او ۱۰ ټنه پر هکتار) او فرعي تریتمنتونه یې د ګچ یا جېسم درې مختلفې اندازې (۰، ۲ او ۴ ټنه پر هکتار) وو. د لویا نبات په کرونده کې تر ۱۵ سانتي متره ژورې خاورې کې استعمال شول. د څېړنې پایلې وښودله چې دواړو موادو د خاورې قلویت او مالګینتوب په مؤثره توګه رابښکته کړی وو. تر ټولو غوره نتیجه د ۱۰ ټنه پر هکتار حیواني سرې او ۴ ټنه پر هکتار جېسم په استعمال سره ترلاسه شوې وه، چې د دوی دواړو ګډې اغیزې هم مثبت او تر نورو غوره پایله درلودله.

کلیدي ټکي: قلویت، مالګینتوب، حیواني سرې او جېسم

خلاص سپارښتنې

ددې څېړنې په نتیجه کې کولای شو، بزگرانو او د مسلک خاوندانو ته لاندې سپارښتنې ولرو:

- په ټولو هغو خاورو کې چې د لوړ pH درلودونکې او مالګې یې هم زیاتې وي، د حیواني سرو لوړه اندازه سپارښتنه کولای شو، ۱۰ ټنه پر هکتار استعمال یې غوره پایله لري.
- د قلویت او مالګینتوب په کنترول کې د ګچ ۴ ټنه پر هکتار غوره پایله درلودله او سپارښتنه یې کېږي.

ټولو څيړونکو او د مسلک خاوندانو ته سپارښتنه کېږي چې تر ۱۰ ټنه حيواني سرې او ۴ ټنه جېسم لوړې اندازې په خپلو څيړنيزو پروژو کې و ارزوي تر څو تر ټولو مناسبه اندازه يې لاسته راشي.

د خاوري پر فزیکې، بیولوژیکې او کیمیاوې څانګړنو باندې د اقلیمي شرایطو د بدلون اغیزې

د څېړونکي مکمل نوم: پوهندوی قدرت الله احسان

د څېړونکي ایمیل ادرس: Quadrat.ehsan@gmail.com - quadrat.ehsan@anastu.edu.af

لنډیز (پښتو)

خاوره هغه طبعي جسم دی چې د تجزیه سوو ډبرو، منرالونو او ورستو عضوي موادو د مخلوط څخه د پروفایل په شکل جوړه شوې ده چې د ځمکې پر مخ یو نری قشر جوړوي او د انسانانو او حیواناتو لپاره استوګنځی همدارنګه د نباتاتو لپاره اوبه، استوګنځی او یوه اندازه غذايي مواد برابروي. خاوره د بېلابېلو څانګړنو په درلودلو سره د اقلیم سره مستقیمې او غیر مستقیمې اړیکې لري. د اقلیم په بدلون سره د خاوري په مختلفو (فزیکې، بیالوژیکې او کیمیاوي) فکتورونو باندې اثرات واردېږي او خاوره د تګسچر، سټرکچر، پروفایل، د خاوري تشکیل، د خاوري په حاصلخیزۍ، د خاوري په رطوبت، تودوخه، په خاوره کې د سته عناصرو په لږوالي او زیاتوالي، د خاوري pH او د خاوري په محلول کې د عناصرو د انتقال او جذب له مخې متضرر وي او همدارنګه خاوره د استفادې له مخې بې ارزښته کوي چې په نتیجه کې خاوره له منځه ځي او تخریب کېږي. چې په دې سره د نباتاتو، حیواناتو او انسانانو ژوند د ستونزې سره مخ کېږي. د خاوري اصلاح کوونکې موادو استعمال، د عضوي سري استعمال، د پوښونکو نباتاتو کول او د اوبو لپاره د ډمونو جوړول تر یو اندازه د خاوري د تخریب په مخنیوي او ساتلو کې مهم رول لري.

کلیدي کلمې: اقلیم، بیولوژیکې څانګړنې، خاوره، فزیکې څانګړنې، کیمیاوي څانګړنې.

خلص سپارښتنې

1. پر خاوره باندې د اقلیمي شرایطو د بدلون اغیزې علمي څېړنه ترسره کړی.
2. په خاوره کې د خاوري اصلاح کوونکې موادو ډول، دوز او استعمال ترویج کړی کوم چې زموږ خوار کروندګر د اقلیمي شرایطو د بدلون د منفي اغیزې سره اشنایي نلري.
3. د اوبو چېک ډمونو پروژې پیل او په هرسل کېلو مترۍ کې یې د اوبو یو ډم جوړه کړی او همدارنګه د ځنګلونو د بیا احداث لپاره برنامې او طرحه دیزاین کړی.

4. تر سره سوي علمي څېړنې په بېلابېلو طريقو سره وکړونکي ته ور ورسوي او ترويج
يې کړي.

5. د (Cover Crops) يا د مخکې پوښونکي نباتاتو کرل د خاورې د ساختمان او
جوړښت د ساتلو لپاره سپارښت وکړي.

په کندهار ولایت کی د خړوبوني په موخه د سیلابي اوبو د کیفیت ارزونه

د خړونکي مکمل نوم: پوهنمل دوکتور حکمت الله عید

د خړونکي بریښنالیک: hikmat_obaid@yahoo.com

لنډيز

د خړوبوني د اوبو د کیفیت ارزونه په ځانگړې توگه د سیلابي اوبو د کیفیت ارزونه، د خاورې د حاصلخيزي د ښه کولو، د خاورې ځانگړتیاو د ساتلو او همدارنگه د ښه کیفیت لرونکي حاصلاتو د تولید لپاره خورا مهمه ده. د سیلاب د اوبو کیفیت په مستقیمه توگه د اورښت د اوبو په کیفیت، د اوبو د جریان په مسیر، او هغه سیمې چې دغه اوبه د خړوبوني په موخه پکښې استعمالیږي اړه لري. همدارنگه د دې اوبو کیفیت د اورښت په مقدار او شدت پورې هم اړه لري چې د شروع څخه د خاورې د تخریب لامل سوي او نور اضافي موادو چې د سیلاب و اوبو ته د لارې په اوږدو کې شامل سوي دي. په هرصورت، ټول په اوبو کې منحل سوي مواد د سیلابونو په واسطه کرنیزو ځمکو ته راوړل کيږي او د کرنې د خاورې په کیفیت مثبت او منفي اغیزه کوي. هغه سیلابي اوبه چې په کندهار ولایت کې په 2022 م کال د دویم په موسم کې د شدیدو اورښتونو په وجه رامنځته سوي او د خړوبوني ټول کانالونه ورڅخه ډک سوي د کیفیت د ارزوني په موخه د ظاهر شاهي کانال او د هغه د فرعي کانالونو څخه د سیلاب د اوبو نمونې راټولې سوې ترڅو د سیلابي اوبو کیفیت د ایباري په موخه مطالعه کړو. د مطالعاتو پایله ښيي چې د سیلاب اوبه یوه اندازه القلي وي ($\text{pH} = 8.07$)، پداسې حال کې چې د (EC 0.754dS/m) او TDS (528 mg/L) د قیمتونو په اساس، د سیلاب اوبه په مناسبه اندازه مالګېنې وي. د سیلاب د اوبو د منتقله موادو او اوبو نسبت د درې سلنه څخه زیات وو. په سیلابي اوبو کې د منتقله خاورې د جوړښت صنف د خاورې د طبقه بندي په اساس لوم (loam) خاوره محاسبه سوي، چې د سلني له مخې یې د ریګ، سیلت او کلې اندازه په ترتیب سره 41.7، 36.5 او 21.8 وه. پایلې دا هم جوتوي چې په عمومي توگه اندازه سوي مشاهدې د مخکنیو معلوماتو (دسیلاب څخه مخکې داوبو نمونې) په پرتله د پام وړ زیاتوالي درلود. د دې ډول سیلابي اوبو په وسیله اوږدمهاله ایباري په کرنیزو ځمکو کې مناسبه نه وي داځکه چې نور هم د کرنیزو ځمکو د pH او مالګېنتوب کچه لوړه وي، پداسې حال کې چې دا حالت به د هغو

ځمکو لپاره گټور وي چې د حاصلخيزي کچه يې ټيټه، ټيټ pH ولري او داسې ځمکي چې د خاورې د سلټو ذراتو اندازه يې کمه وي.

کليدي کلمې: سيلابي اوبه، خړوبوني، کيفيت، د خاورې ځانگړتياوي

خلص سپارښتنې

په عمومي توگه د دغه ډول سيلابي اوبو خړوبونه د خاورې حاصلخيزي ښه کوي او د زياتو منتقله موادو په لرولو سره د خاورې ميخانيکي سمون سبب گرځي. هغه ځمکې چې د خاورې د pH او EC اندازه يې ټيټه وي د دغه ډول اوبو خړوبوني د يادو ځانگړتياو دسمون او ښه والي سبب کيدای سي. او په مقابل کې هغه خاورې چې د مخکي د دې مشاهداتو اندازه لوړه ښودل سوې وي د خاورې جوړښت متضرر کوي او حاصلخيزي کموي. هغه کرنيزي ځمکې چې د شکو اندازه يې نسبتاً زياته وي د دغه ډول سيلابي اوبو خړوبوني چې د خاورې زيات مقدار منتقله مواد لري خورا مفيد ده او په خاورې کې د خاورې د زراتو دزياتيدو سبب گرځي او همدا شیان په خاوره کې د اوبو ساتلو توان زياتوي.

مالگيني خاوری اصلاح کول

د څېړونکي مکمل نوم: پوهنوال نصیر احمد نصرت

د څېړونکي ایمیل ادرس: n.a.nasrat@mail.com

لنډيز

په ټولو خاورو کې څه نا څه مالگي موجود دي خو په خاورو کې د زياتو مالگو شته والي د ډيرو مهمو کرنيزو پرابلمو او خنډونو څخه شميرل کيږي، چې د نباتاتو د ودې او حاصلاتو د کموالي او حتي د هغو د مړينې سبب گرځي. په مالگو لرونکو خاورو کې نباتات د زياتو منحلو مالگو يا زيات تعويضي- سوډيم يا دواړو په واسطه متاثره کيږي. مالگي لرونکي خاورې يا (salt affected soils) زياتره وختونه په وچو او نيمه وچو سيمو کې چيري چې کلني اوربنت د (Evapotranspiration) په نسبت کم وي په زياته پيمانه ليدل کيږي. په نوموړو سيمو کې ددې پرځاي چې مالگي د خاورو څخه ومنيځل شي په خاوره کې پاتې کيږي، او کله چې د هغو اندازه زياته شي د نباتاتو پر وده باندي ناوړه اغيزه کوي. په لنډو سيمو کې مالگي زياتره د خاورو څخه مينځل کيږي، او له همدې کبله په هغو کې د مالگو لرونکو خاورو پرابلمونه دومره نه ليدل کيږي. دلته بايد وويل شي چې د مالگو لرونکو خاورو پرابلمونه يوازي په وچو او نيمه وچو سيمو کې نه محدود کيږي، بلکې په ځينو لنډو او نيمه لنډو سيمو په تيره بيا په هغو خاورو کې چې د زهکني حالت يې د قناعت وړنه وي هم د مالگي لرونکو خاورو پرابلمونه لري. مالگي لرونکي خاورې زياتره په هغو ځمکو کې ليدل کيږي چې خړوبول کيږي ځکه چې ټولي اوبه يوه اندازه مالگي لري او کله چې د خاورې د زهکني حالت ښه نه وي په خاوره کې د مالگي د زياتيدو سبب گرځي. څرنگه چې د افغانستان خاوری د اوربنت له کبله داسي جوړي شويدي چې منحلې مالگي يې نسبتاً زياتي دي، او په ډيرو ځايو کې د منحلو مالگو ستونزې شته، خو دي تعويضي سوډيم ستونزې دومره زياتي نه ليدل کيږي.

کلیدي کلمې: اصلاح کول ، مالگيني خاورې ، طبقه بندي

سپارښتې: د دې لپاره چې خاوره د مالگينتب څخه وساتو لاندې سپارښتې دي په نظر کې ونيول شي.

1. د خړوبولو ګټورې طريقې لکه د خاکو په ډول ايباري، بارانی ايباری او جوې يې ايباري دي په کار ولويږي.
2. خاوره دي د ولاړو اوبو څخه وساتل شي.
3. که اوبه ټاکي وي يعنې د سوديم د جذب نسبت يې ليرله ۳-SAR- او سلينټی لير (ds/m) ۰.۷۵، او پي ايچ يې له ۶.۵- ۸.۳ څخه وي ځمکه ډيره خړوبه کړي. همدارنگه که چيري له ډيرو هڅو وروسته بيا هم خاورې مالکې ولري لاندي کړني ترسره کړي. داسي نباتات وکړو چې دم په مقابل کې مقاومت ولري (وربشي، چغندر او پنبه).
1. داسي نباتات وکرل شي چې ډيري مالګي استعمال کړای شي.
2. ځمکه دي زياته خړوبه شي خو د ريښو په شاوخوا کې يې د مالګې غلظت په نسبي توګه کم کړای شي.
3. نباتات بايد د جوبيې د پولي په څنګ کې وکړو نه د پولي په سر کې ځکه عموماً مالګو غونډوالی د پولي په سر کې ليدل کيږي.
4. هغه نباتات چې د مالګو په وړاندې مقاومت لری لکه وربشي، چغندر او پنبه وئې کړو.

درېم فصل

د حیواني او وترنري علومو برخه

د لوییا د څلورو ډولونو د عصاري په واسطه د تولید شویو ماستو د فزیکي-

کېمیاوي ځانګړتیاوو ارزونه

د څېړونکي مکمل نوم: پوهنمل احمدالله ظاهر

د څېړونکي ایمیل ادرس: Ahzahir.af@gmail.com

لنډيز

په دې وروستيو نږدې کلونو کې، په عامه روغتيا کې د نويو غذايي موادو ونډه د ژوند د مخ پر لوړېدو کچې، د درملنې د بيې لوړېدل او د مصرف کونکو پاملرنه داسې غذايي موادو چې روغتيايي ګټې ولري، په چټکۍ سره د ودې په حال کې ده. په دې څېړنه کې، مونږ په سره زېرمه کې د ۲۸ ورځو په ترڅ کې د نوي محصول یعنې Common bean-fortified yogurt (CBWFFY) فزیکي-کېمیاوي او جوړښتي ځانګړتیاوې، مایکروبي شمېر او د تېزاب د تولید کچه و ارزوله. په پایله کې، د لوییا د ټولو نمونو د عصاري په واسطه د تولید شویو ماستو نمونو په لوړه کچه تېزابیت او په ټیټه کچه pH وښودلو چې دا په محصول کې وروسته له تولید او د ۲۸ ورځو د زېرمې په ترڅ کې لوړ مایکروبي شمېر وړاندې کړ. د محصول د رنګ په برخه کې د "a" او د "L" ارزښتونو په ټولو نمونو کې د پام وړ بدلون نه وو تر سره شوی، مګر د "b" ارزښت بدلون موندلی وو. د ماستو د اضافي اوبو لوړه کچه د سپینې لوییا (۱۴,۸۶٪) سره مل وه، په داسې حال کې چې د اضافي اوبو ټیټه کچه د سرې لوییا (۱,۸۱٪) سره مل وه. د محصول د جوړښت په برخه کې، د کنټرول او نوي محصول (CBWFFY) Cohesiveness ټیټوالی موندلی وو، په داسې حال کې چې د زېرمې په ترڅ کې د Hardness، Springiness او Gumminess اصلاح شوي وو. په پام وړ توګه سره، سرې او سپینې لوییا د (Cohesiveness، Springiness او Gumminess) لوړه کچه درلوده، سره له دې چې مونږ د Hardness کچه د سپینې لوییا په نمونه کې تر لاسه کړه. په ټوله کې، دغې څېړنې وښودله چې نوي تولید محصول په ساړه چاپیریال کې تر ۲۸ ورځو پورې خپل ځانګړتیاوې ساتي او د خوراک وړ دی او اړتیا شته چې په دې ترڅ کې د محصول حسي څېړنه هم تر سره شي.

خلص سپارښتنې

1. له دې نه چې دا محصول په ساړه چاپیریال کې زېرمه شو او د منلو وړ فزیکي-کېمیاوي او مایکروبیولوژیکي ځانګړتیاوې درلودې، نو اړتیا شته چې په دې ترڅ کې د نوموړي محصول حسي څېړنه هم تر سره شي او د پایلو پر بنسټ یې نورې څېړنې هم تر سره شي.

په ماډل هضمي سيستم کې د لوبيا د څلورو ډولونو په واسطه د توليد شويو ماستو د انټي اوکسیدانت او د فعاليت د ACE –Inhibitory مطالعه

د څېړونکي مکمل نوم: پوهنمل احمدالله ظاهر

د څېړونکي ایمیل ادرس: Ahzahir.af@gmail.com

لنډيز

د نباتي سرچېنه لرونکو پروتئينونو په واسطه د ماستو غني کول، په دې وروستيو کلونو کې د پام وړ پاملرنه ځانته اړولې ده، مګر په دې برخه کې لږ څېړنې تر سره شوي دي تر څو د نباتي سرچېنې د پروتئين اغېزه د پروتئين پر هضميت او د فعالو پېپتايډونو آزادېدل وڅېړي. مونږ په دې څېړنه کې د څلور ډوله لوبيا لکه سپينه، توره، سره او سپينې او سرې لوبيا د پاتې شوې او له پروتئين څخه غني برخې يعني Common Bean Whey (CBW) څخه ګټه پورته کړه او د ماستو نوي محصول Common Bean Whey Fortified Yogurt ((CBWIFY)) مو تر لاسه کړ. دا نوي محصول مو وروسته د معدې-کولمو (*In vitro* Gastro-Intestinal Simulation (GIS)) د هضمي پروسې سره مخ کړ او وروسته له هضميت څخه مو د نوموړي محصول د پروتئين د هضميت وړتيا (Protein digestibility)، د انټي اوکسیدانت فعاليت (Antioxidant activity) او د (Angiotensin I Converting Enzyme (ACE) inhibitory) ځانګړتيا مطالعه کړه. د کنترول ماستو (د غوا د خالصو شيدو څخه تيار شوې ماسته) پر پرتله، له تورې لوبيا څخه تيار شويو ماستو پروتئين د معدې او کولمو د هضم په مرحله کې په لوړه کچه د هضميت پر وړاندې مقاومت وښودلو. د پېپتايډ کچې او د SDS-PAGE پايلو وښودله چې د CBWIFY نمونو په زياته کچه د Hydrolysis ټيټه درجه په معده او د دودينوم د مرحلو په پيل کې وښودله. د انټي اوکسیدانت او د ACE inhibitory ډېر لوړ فعاليتونه د CBWIFY نمونې وړاندې کړ چې په کې د سرې لوبيا Whey تر ټولو نورو د پام وړ لوړ فعاليت د کولمو د هضم په ۱۲۰ دقيقه کې وښودلو. د لومړي ځل لپاره، دغه څېړنې د لوبيا د څلورو ډولونو د Whey يوځاي کولو اغېزه د ماستو د پروتئين د هايډروليز پر کيټيک، د هضميت درجې، د انټي اوکسیدانت او ACE inhibitory پر ځانګړتياوو تر سره شوه.

خلص سپارښتنې

1. له دې نه چې دا محصول يو شمېر روغتيايي گټې لري، نو اړينه ده چې دا ډول محصول توليد ته پراختيا ور کړل شي.
اړينه ده چې په راتلونکې کې د دې ډول محصول *In vivo* څېړنه هم تر سره شي.

د Response Surface Methodology په کار وړلو سره د لویا د

څلورو ډولونو د عصارې په واسطه د ماستو تولید: لومړنۍ څېړنه

د څېړونکي مکمل نوم: پوهنمل احمدالله ظاهر

د څېړونکي ایمیل ادرس: Ahzahir.af@gmail.com

لنډيز

په دې وروستيو نږدې کلونو کې، د غذايي موادو په برخه کې د نویو غذايي موادو د پراختیا او تولید په موخه زیاته پاملرنه تر سره شوې ده او د دا سې غذايي موادو د پراختیا لپاره هڅې روانې دي چې اصلاح شوې تغذیوي او روغتیايي گټې ولري په ځانگړې توگه د نباتي سرچېنه لرونکو ترکیباتو په واسطه د لبنی محصولات غني کول دي. په دې څېړنه کې، له Response surface methodology (RSM) څخه کار واخېستل شو تر څو د Common bean whey-fortified yogurt (CBWFY) د تولید په موخه مطلوب حالتونه تر لاسه کړ چې په کې د *Lactobacillus bulgaricus* لوړ شمېر، د محصول عالي فزیکي-جوړښتیز او د خوښې وړ حسي ځانگړتیا ولري. دا څېړنه د box-Behnken (BBD) design په استعمالولو سره ترتیب شوه چې درې غیر خپلواکه متغیر لکه د تخمر وخت (۰-۱۰ ساعته)، د لویا د عصارې تناسب (۲۵-۱۰۰٪)، او د پیل کونکې کښت اندازه (۱-۵٪) په کې وو. د ماستو د فزیکي ځانگړتیاوو لکه pH، تیزابیت، د ژوندیو باکتریاوو شمېر او د ماستو د اضافي اوبو (Syneresis) د معلومولو لپاره، د دې پارامترونو لومړۍ اندازه او وروسته مطلوب حالت تعین شو. د لویا په ټولو نمونو کې، د محصول د تولید لپاره د لویا د استعمال مطلوبه کچه (۲۵٪)، د پیل کونکې کښت کچه (۱-۴٪) او د تخمر وخت (۵،۵۴ ساعته) تر لاسه شو. د تخمر وخت او د لویا د عصارې غلظت په پام وړ توگه د *L. bulgaricus* کچه او د ماستو فزیکي-کیمیاوي ځانگړتیاوې تر اغېزې لاندې راوستلې. دغې څېړنې وښودله چې د غواله شیدو سره د نورو درېو لویاوو پر پرتله، د سپینې لویا ۲۵٪ عصارې یو ځای کول، داسې محصول تر لاسه شو چې د ژوندیو باکتریاوو شمېر په کې لوړ وو او محصول ښه فزیکي-کیمیاوي ځانگړتیاوې او په لږ اندازه اضافي اوبه درلودې. په ټوله کې، دغې پایلو وښودله چې تر ۲۵٪ د سپینې لویا د عصارې په اضافه کولو سره د مصرف کونکو لپاره د خوښې وړ محصول تولیدلای شو.

خلص سپارښتنې

1. اړتيا شته چې دا ډول خپرنه زمونږ په هېواد کې تر سره شي او پايله يې د غذايي موادو له توليدي سکتور سره شريکه شي .
له دې نه چې دا ډول محصولات هم مغذي دي او هم روغتيايي گټې لري، نو اړينه ده چې د غذايي موادو د توليدي سکتور له خوا توليد شي تر څو د غذايي موادو د امنيت د تاْمين او د اقليمي بدلون د ناوړه پايلو د را کمولو سره مرسته شوي وي.

د کندهار ولایت غوښینو چرگانو تجارتی فارمونو کې د انټي بیوتیکو د استعمال مطالعه

د څېړونکي مکمل نوم: پوهنیار فیصل دانش

د څېړونکي ایمیل ادرس: Faisaldanish443@gmail.com

لنډیز (پښتو)

دا څېړنه د کندهار ولایت مرکز او ولسوالیو د غوښینو چرگانو په ۳۵ بابه تجارتی فارمونو کې د استعمالیدونکو انټي بیوتیکو د ډولونو او د استعمال موخو د مطالعه کولو په اساس ترسره شوې ده. معلومات د معیاري پوښتنیو په وسیله د فارمدارانو سره د مخامخ لیدنې نتیجه کې راټول شوي. موندنو وښوده چې د غوښینو چرگانو فارمونو کې په مجموعي توګه ۱۹ ډوله انټي بیوتیک په چرګانو کې د دریو عمده موخو (د ناروغیو تداوي، مخنیوي او ودې زیاتوالي) لپاره استعمالیدل. په زیاته اندازه استعمالیدونکې انټي بیوتیک عبارت وو له Enrofloxacin، Amoxicillin، Tylosin او Colistin څخه کوم چې په ترتیب سره ۱۰۰٪، ۹۷٪، ۸۳٪ او ۷۸٪ په اندازه استعمالیدل. غوښینو چرګانو ته انټي بیوتیک په لوړه کچه د څښاک اوبو له لارې (۷۴٪) او علاوه له دې د غذا او زرق له لارې څخه په استفادې سره تطبیق کېږي. په نوموړو فارمونو کې په مجموعي توګه د بازار عرضه کېدو تر وخته في قطعه چرګوړي (۴،۲) ګرامه انټي بیوتیک استعمال شوي وو. فارمدارانو په زیاته اندازه (۸۸،۵٪) انټي بیوتیک د وترنر ډاکټر د نسخې له مخې د درملتونو څخه پیرودل او همدارنګه په کمه اندازه (۳۱،۴٪) فارمدارانو د انټي بیوتیکو د پاته شونو او د هغوی له امله انساني جمعیت ته د پېښیدونکو ګواښونو په اړه پوهاوی درلود.

کلیدي کلیمې: انټي بیوتیک، عامه پوهاوی، غوښین چرګوړی
خلص سپارښتنې

1. د هیواد په کچه د داسې پالیسي جوړیدل تر څو د حیواناتو روزنې برخه کې انټي بیوتیک په کمه اندازه د مسئولو ادارو تر کامل څارنې لاندې استعمال او د هغه انټي بیوتیکو کارونې مخه ونیول شي کوم چې په انساني طبابت کې ډیر کارول کېږي.

2. تجاران وهڅول شي تر څو د انټي بيوتيکو په عوض د هغوی ځای ناستي (پروبايوتيک، پريبيوتيک ..) هيواد ته وارد کړي او هم ورسره د نوموړو ځای ناستو د ارزښت په اړه فارمدارانو ته عامه پوهاوي پروگرامونه په لار واچول شي.
3. د کرهڼې او مالدارۍ وزارت بايد په رسمي توگه د وترنري اصولو په نافذولو سره د انټي بيوتيکو د پراخ استعمال مخه ونيسي.

د عامي روغتيا اړوند مسئولو اداراتو ته په کار ده تر څو د انټي بيوتيکو له امله عامې روغتيا ته د شته گواښونو په اړه عامه پوهاوي پروگرامونه په لار واچوي.

په وطني نسل وزو د شیدو ورکولو مختلفو دورو کې د وینې د کلسیم او گلوکوز اندازه

د څېړونکي مکمل نوم: پوهنپار حسن الله عرفان

د څېړونکي ایمیل ادرس: hassanullahirfan8@gmail.com

لنډيز (پښتو)

د ښځینه تي لرونکو حیواناتو د تیونو څخه د شیدو ترشح کیدل د Lactation څخه عبارت دي. د څیړنې هدف دا وو چې د شیدو ورکولو د دورې په مختلفو وختونو کې ټاکل شویو بیوشیمیکي پارامترونو (گلوکوز او کلسیم) اندازه کې تغیرات معلوم شي. دا څیړنه د لغمان ولایت قرغیو ولسوالۍ په وطني وزو کې ترسره شوي، په مجموعي ډول د وینې 27 نمونې د 9 راس وزو څخه د شیدو ورکولو د دورې په 20 مه، 40 مه او 60 مه ورځ اخیستل شوی. راټولې شوې نمونې د ننگرهار پوهنتون د وترنري علومو پوهنځۍ د پري کلینیک څانګې لابراتوار کې د ځانګړو تستونو په واسطه تحلیل شوې د څیړنو پایلو وښودله چې د شیدو ورکولو د دورې په 20 مه ورځ د کلسیم اندازه $9.801 \pm 0.660 \text{ mg/dl}$ ، په 40 مه ورځ 8.

$382 \pm 0.512 \text{ mg/dl}$ او په 60 مه ورځ $10.320 \pm 0.645 \text{ mg/dl}$ وه. کلسیم اندازه په شلمه او څلویښتمه ورځ نسبت شپېتمې ورځې ته د پام وړ ($P < 0.05$) کموالی کړې وه. د گلوکوز اندازه په 20 مه ورځ $57.384 \pm 1.67 \text{ mg/dl}$ ، په 40 مه ورځ $54.074 \pm 1.91 \text{ mg/dl}$ او په 60 مه ورځ $51.317 \pm 2.58 \text{ mg/dl}$ وه. د گلوکوز اندازه کې په شپېتمه ورځ نسبت شلمې او څلویښتمې ورځې ته ($P > 0.05$) زیاتوالی کړی وه، د څیړنو پایلو وښوده د شیدو ورکولو په دوره کې باید د وزو غذايي رژیم ته پاملرنه وشي ترڅو د میتابولیکي ناروغیو د واقع کیدو او د مالدارانو د اقتصادي تاوانونو څخه مخنیوی وشي.

کلیدی کلیمې: کلسیم، گلوکوز، وزې، وینه

خلص سپارښتنې

1. حیوانی باکیفیته دواګاني خصوصاً د منرالونو د کمبود دواګاني په هیواد کې جوړې او یا واردې کړي.
2. حیوانی خوراکه چې په کافي اندازه کلسیم او ګلوکوز ولري جوړې او یا د نورو هیوادونو څخه واردې کړي تر څو په شیدو کې د کلسیم او ګلوکوز په اندازه کې تغیر رامنځته نه شي.
3. هغه حیوانات چې شیدی ورکوي د هغوی په غذا کې کلسیم لرونکي منابع باید زیاتي استعمال شي تر څو حیوانات په هایپوکلسمیا اخته نشي.
4. حیواناتو ته بیلا نښ شوی خوراکه ورکړل شي تر څو د شیدو ورکولو په مرحله کې د منرالونو او نورو اړینو موادو د کمبود سره مخ نشي .
5. د ګرانو مالدارانو څخه هیله کوم چې حیواناتو ته په خوراکه کې (D.C.P) علاوه کړي .

په کندهار ولایت کې په شېدو ورکونکو غواگانو باندې د مصنوعي القاح د وضعیت مطالعه

د څېړونکي مکمل نوم: پوهنیار حسن الله عرفان او عبدالجلیل حمیدي

د څېړونکي ایمیل ادرس: hassanullahirfan8@gmail.com

لنډيز (پښتو)

افغانستان یو د هغه هیوادونو له جملې څخه شمیرل کیږي، چې د ښه اب او هوا په درلودلو سره یې د زراعت او مالدارۍ په برخه کې پراخه ساحه خپله کړې ده. کندهار ولایت د افغانستان یو د جنوب غرب زون د لویو ولایتونو د جملې څخه دی، چې د ښه اقلیم په درلودلو سره یې د مالدارۍ په برخه کې د یاد ولایت د خلکو لپاره ارزښتناکه بوختیا جوړه کړې ده. (په کندهار ولایت کې په شېدو ورکونکو غواگانو باندې د مصنوعي القاح وضعیت مطالعه) تر عنوان لاندې موږ څېړونکو په یاده برخه کې د ځانگړو موخو د لاسته راوړلو لپاره یاده څېړنه تر سره کړې، چې مثبتي پایلې یې له ځانه سره لرلې.

مصنوعي القاح عبارت د هغه تخنیک څخه ده، چې د یاد تخنیک په وسیله نارینه جنسي حجرات د ښځینه تناسلي سیستم ته د حمل د نیولو په موخه معرفي کیږي. په کندهار ولایت کې د یادې څېړنې په ترسره کولو سره موږ څېړونکو وکولای شول، چې په یاده برخه کې هغه محدودیتونه لکه: د اقتصادي ستونزو شتون، د مختلفو امراضو شتون او د مالدارانو د عامه پوهاوي نشتوالی یادونه وکړو او د شېدو په برخه کې یې د غواگانو د شېدو د تولید لوړوالی، ۱۰٪ نسبت محلي نسل ته او د ظاهري شکل تغیر ۲۵٪ یادونه وکړو.

د یادې څېړنې د ترسره کولو لپاره موږ څېړونکو د پوښتنیایي د مېتود څخه په استفادې سره د پنځه کټگوریو خلگو څخه د کندهار ولایت په دوو لویو سیمو کندهار ښار او ډنډه ولسوالۍ کې د عامو مالدارانو، لوی فارم لرونکي، د مصنوعي القاح د تطبیق ټیکنیشن، خصوصي سکتور او د کندهار ولایت د ریاست زراعت او مالدارۍ آمریت څخه معلومات راغونډ کړي دي. ۶۲،۵٪ لوی فارم لرونکو خپلو غواگانو ته مصنوعي القاح تطبیق کول او ۳۷،۵٪ نه تطبیق کول. د عامو مالدارانو له برخې څخه ۴۵٪ غواگانو ته مصنوعي القاح تطبیق کول او ۵۵٪ مالدارانو

مصنوعي القاح نه تطبيق كول. د کندهار ولايت رياست زراعت او مالدارۍ آمریت په کال کې د مصنوعي القاح د تطبيق ۱۷۰۰ کیسونه درلودل.

کلیدي کلیمې: شېده، غواگانې، مالداران، مصنوعي القاح، وضعیت

خلص سپارښتې

دولت ته لازمه ده، چې د خپل هیواد په داخل کې د مصنوعي القاح اساسي مرکزونه جوړ کړي ترڅو د حیواناتو نسلونه اصلاح او تولیدات لوړ شي.

د نسلي غوایانو معیاري فارمونه باید جوړ شي سیمین ورڅخه راټول او پروسیس شي ترڅو د خارجي ستړاگانو د واردولو څخه مخنیوی شوی وي.

د کرنې او مالدارۍ ریاست کارکوونکو ته لازمه ده ترڅو د مصنوعي القاح په هکله د عامه پوهاوي پروگرامونه جوړ کړي ترڅو مالداران د مصنوعي القاح په ګټو پوه شي او هم د مصنوعي القاح تطبيق ته زړه ښه کړي.

د مالدارانو څخه هیله کېږي ترڅو د استرس دقیق وخت وپېژني ترڅو مصنوعي القاح ورته په ټاکلي وخت د مصنوعي القاح د ټیکنېشن لخوا تطبيق او د حیواناتو د حاملګۍ څخه ډاډ ترلاسه شي.

دولت ته لازمه ده ترڅو خارجي ستړاګانې، چې زموږ هیواد ته واردېږي د سیمینو د انالیز لپاره یو معیاري لابراتوار جوړ کړي ترڅو د خرابو او بې کیفیته ستړاګانو د استعمال څخه مخنیوی شوی وي.

د مالدارانو څخه هیله کېږي ترڅو خپلو حیواناتو ته مصنوعي القاح تطبيق کړي ترڅو د حیواناتو نسل اصلاح او تولیدات لوړ شي.

څلورم فصل

د کرنیزو محصولات اقتصادي برخه

د کرنیزو محصولاتو پر تولید باندې د شنو خونو اقتصادي اغېزې

د څېړونکي مکمل نوم: پوهندوی سورگل اعظمی

د څېړونکي ایمیل ادرس: Surgul.azimi@gmail.com

لنډيز (پښتو)

شنې خونې د سبزیجاتو او گلانو په تولید کېنې خورا مهمه اغېزه لري. د آزادي ساحې په پرتله د شنو خونو حاصلات کولای سي چې تر شپږ میاشتو پوري ادامه وکړي. په ازاده ساحه کېنې کرنیز محصولات ممکن د مختلفو ستونزه سره مخ شي لکه آفاتو او ناروغیو ښکار کېدل چې په دې توگه د کرنیزو محصولاتو زیاته برخه ضایع کېږي او د کیفیت له لحاظه زیانمن کېږي. مگر په شنو خونو کېنې کرنیز محصولات ددې ډول ستونزو څخه په امان وي. د شنو خونو ابتدايي لگښت شاوخوا ۸۰۰۰۰ افغاني کېږي چې په همدې اساس اکثریت کروندگر نه سي کولای چې دغه لگښتونه ورکړي او اکثریت کروندگر لا تراوسه د شنو خونو د کښت کولو تخنیکونو سره بلد هم نه دي. د افغانستان په هغه سیمو کېنې چې کروندگر د شنو خونو د تخنیکونو سره بلدتیا لري ښه عواید ترلاسه کوي. په افغانستان کېنې شنې خونې د اقتصاد له لحاظه ډیر اهمیت لري او د کارمندانې په برخه کېنې هم زمینه مساعد کوي. په یخ موسم کېنې زیات تعداد سبزیجات وده او نمونه کوي ځکه چې چاپیریالي شرایط ورته مساعد نه وي، مگر د شنو خونو په واسطه کولای سو، چې په دوامداره توگه سبزیجات کښت کړو او بازار ته یې عرضه کړو. په دې څېړنه کېنې د دوه ډوله معلوماتو څخه استفاده سوې ده. لومړنې ارقام چې ۵۰ پوښتلیک ترتیب سوې وه په ارغنداب او ډنډ ولسوالیو کېنې د شنو خونو لرونکو څخه راټول سوي دي. په دې علمي څېړنه کېنې وموندل سول چې د شنو خونو د حاصلاتو کچه د آزادي ساحې په پرتله زیات ده او په شنو خونو کېنې د کرنیزو محصولاتو غذايي ارزښت او کیفیت زیات وي. همدارنگه په دې علمي څېړنه کېنې وموندل سول چې ۷۲ سلنه جواب ویونکو ویلي دي چې شنې خونې د کروندگرو پر عایداتو ډیر زیات اغېزه لري او هغه کروندگر چې د شنو خونو څخه د کرنیزو محصولاتو په تولید کېنې استفاده کوي

ممکن ډیر زیات عواید ترلاسه کړي. د څیړني د پایلي په اساس په هیواد کښې شنو خونو ته زیاته اړتیا ده ترڅو کروندگر وکولای سي د کال په مختلفو فصلونو کښې ډول ډول کرنیز محصولات کښت کړي او د هیواد د ملي اقتصاد ملاتړ وکړي. د شنې خونې د تودوخې د لوړې او ټیټې درجې نظارت وسي. که د تودوخې درجه له ټاکلي حده واورې (د سانتي گریډ ۲۷ درجې یا فارنهایت ۸۱ درجې سي) د نباتاتو د خرابیدولو لامل کېدای سي. په لمريزو ورځو کښې د شنو خونو دروازي او کړکيو خلاصول، که تودوخه لوړه وي د شپې له خوا هم کړکۍ خلاصې پریږدي.

کلیدي کلمې: اقتصاد، تولید، شنې خونې، کرنیز محصولات

خلص سپارښتنې

1. د شنې خونې د تودوخې د لوړې او ټیټې درجې نظارت وسي. که د تودوخې درجه له ټاکلي حده واورې (د سانتي گریډ ۲۷ درجې یا فارنهایت ۸۱ درجې سي) د نباتاتو د خرابیدولو لامل کېدای سي.
2. په لمريزو ورځو کښې د شنو خونو دروازي او کړکيو خلاصول، که تودوخه لوړه وي د شپې له خوا هم کړکۍ خلاصې پریږدي.
3. د امکان تر حده د گرمۍ په مهال د تهوېې لپاره په موقتي توگه د شنو خونو څخه پردې ليري سي ښه به وي.
4. د شنو خونو په پټ کښې په اتوماتیک ډول د تهوېې لپاره کړکۍ نصب کړل سي چې کله مسؤل شخص نه وي، ډاډه اوسئ چې کړکۍ په اتوماتیک شکل خلاصیږي.
5. په بدلیدونکې هوا کښې هوا کشونه او دروازې باید نیمه خلاصې پریښودل سي ترڅو د ناڅاپي تودوخې د لوړیدلو مخنیوی وسي.
6. دولت باید هڅه وکړي چې د هیواد په داخل کښې شنې خونې ترویج کړي، ترڅو د کرنیزو محصولاتو د تولید کچه ورسره زیاته سي او په د هغه سبزیجاتو مخنیوي وسي چې د نورو هیوادونو څخه زموږ هیواد ته وارد کېږي.

په کندهار کې د رومي بادنجانو بازارموندنه

د څېړونکي مکمل نوم: پوهنيار سردار محمد هاشمي

د څېړونکي ایمیل ادرس: Sardar31hashmi@gmail.com

رومي بادنجان (*Solanum lycopersicum*) د ټولو بڼوالي توکو ۱۶ سلنه جوړوي او د سابه جاتو تولید په ځانګړي ډول د رومي بادنجانو تولید د کروندګرو په عاید باندې مثبت اغیزه لري او په زیاته اندازه د بې وزلۍ په کمولو کې ونډه لري لکن کروندګر د بازارموندنې اغیزه لرونکې عواملو او د توزیع چینلونو د توپیري ارزښت ته ئې پاملرنه نه ده سوې. د همدې څېړنې تمرکز په کندهار کې د رومي بادنجانو پر بازارموندنه وو، چې فرعي موخې ئې د رومي بادنجانو پر بازارموندنه تر ټولو زیات اغیزه لرونکې عوامل مشخص کول، د بازارموندنې توپیري ارزښت تحلیلول، د کروندګرو ټولنیز اقتصادي ځانګړتیاوې تشریح کول، د بازارموندنې چینلونه معلومول او د کروندګرو د بازارموندنې عمده ستونزې په ګوته کول وو. څېړنې د مقطعي ډیزاین ترتیب درلود، چې د یو منظم او تړلي پوښتنلیک پر بنسټ د رومي بادنجانو د کروندګرو او منځګړو څخه لومړني ارقام راټول سول. تشریحي تحلیل، د عواملو تحلیل او میلان تحلیل څخه استفاده وسول. تشریحي تحلیل دا وښوول، چې په کندهار کې د رومي بادنجانو بازارموندنه د منځنۍ عمر کروندګرو په واسطه سره مخته وړل کېږي او اکثره کروندګر له تعلیم څخه بې برخې ول له بله اړخه د بازارموندنې کافي تجربه ئې درلودل. کروندګرو په بېلابېلو اندازو رومي بادنجان و بازار ته عرضه کول چې کلني اوسط ئې ۲۵۹۸۷ کپلو ګرامه ول او کلني عاید ئې ۴۴۹۵۰ افغانۍ وو. کروندګرو د پنځو چینلونو له لارې خپل رومي بادنجان عرضه کول چې تر ټولو عمده ئې د عمده پلورونکو چینل وو. همدارنګه د بازارموندنې ناخالص توپیري ارزښت د پرچون پلورونکو چینل زیات وو. د کروندګرو د بازارموندنې عمده ستونزې په ترتیب سره د سړو خونو نه شتون، د بیو بدلون، د پروسیس د اسانتیاو نه شتون، لږ تقاضا، د وړلو راوړلو لوړ لګښتونه، و مارکېټ ته نه لاس رسی، د دولت نه همکاري او د مارکېټ معلوماتو ته نه لاس رسی څخه عبارت وو. د عواملو په تحلیل کې شپږ عوامل را برسېره سول، چې عبارت دي له درجه بندي، سړې خونې، بسته بندي، چن، د مارکېټ منځګړي او د مارکېټ معلوماتو ته لاس رسی، د دې عواملو مجموعي انحراف 80.195 وو. د څوګوني میلان تحلیل دا وښوده، چې د رومي بادنجانو بازارموندنه د درجه بندي، چن، سړې خونې، بسته

بندي او د بازارموندنې تجربه په ترتيب سره ۱٪، ۱۰٪، ۵٪، او ۵٪ په احصائيوي لحاظ د پام وړ وه. لنډه دا چې په کندهار کې د رومي بادنجانو بازار موندنه زياته د درجه بندي، چې او سپرو خونو پواسطه اغېزمنه کېدل او کروندگر د پنځو چينلونو له لاري رومي بادنجان و مارکېټ ته عرضه کول او تر ټولو د پرچون پلورونکې او عمده پلورونکې چينلونو توپيري ارزښت گټور وو. د دې څېړنې د موندنو څخه دا سپارښتني کېږي چې په کندهار کې د رومي بادنجانو کروندگرو ته بايد روزنيز تربيتي زده کړي ورکړل سي او هغه عواملو ته زياته پاملرنه وسي چې لوړ ياد سول.

بنسټيزې کليمې: کندهار، رومي بادنجان، د بازارموندنې چينلونه، توپيري ارزښت، د عواملو تحليل، د ميلان تحليل

خلص سپارښتني

څرنگه چې دا څېړنه په کندهار کې ترسره سوې ده او يوازي د کندهار ولايت د کروندگرو له پاره لاندي ځانگړي سپارښتني د همدې څېړنې د موندنو پر بنسټ کېږي.

1- د افغانستان د کرهني، اوبو لگولو او مالدارۍ وزارت څخه دا غوښتنه لرم، چې د کندهار د رومي بادنجانو کروندگرو سره د سپرو خونو او نورو د ارزښت علاوه کولو اسانتياوي اماده کړي.

2- د گران هيواد افغانستان د تجارانو څخه مې غوښتنه دا ده، چې د کندهار ولايت د رومي بادنجانو له پاره په پروسيس کمپنيانو کې پانگه ونه وکړي.

3- د مسلک له مينوالو څخه دا غوښتنه لرم، چې د رومي بادنجانو د بازارموندنې په اړه نوري څېړنې هم ترسره کړي.

4- د افغانستان د کرنيزو علومو او تکنالوژي ملي پوهنتون څخه دا سپارښتنه لرم، چې د کندهار ولايت د کرهني، اوبو لگولو او مالدارۍ رياست او غير دولتي موسسات سره په گډه و کروندگرو ته روزنيزو تربيتي تعليماتو فرصتونه برابر کړي.

د کندهار ولايت د کروندگرو څخه دا غوښتنه لرم، چې خپل رومي بادنجان د پرچون پلورونکو او عمده پلورونکو چينلونو له لاري وپلوري، ځکه چې د بازارموندنې ناخالص توپيري ارزښت ئې نسبت کوچني عمده پلورونکو ته زيات دي.

په کندهار ولایت کې د انځرو د درجه بندي سوداګریزې اغیزې

د څېړونکي مکمل نوم: عبدالرازق ریحان

د څېړونکي ایمیل ادرس: Raziqrehan56@gmail.com

لنډيز (پښتو)

ياده څېړنه په ۱۴۰۱ ل. کال د حمل د مياشتې پر ۱۵ نېټه د افغانستان د کرنيزو علومو او تکنالوژي ملي پوهنتون لخوا د کندهار ولايت صنعتي پارک په ساحه کې د “په کندهار ولايت کې د انځرو د درجه بندي سوداګریزې اغیزې” تر سرليک لاندې شروع او د ۱۴۰۲ ل. کال د قوس پر ۵ نېټه سرته ورسېده. څېړنه د (Cross-Sectional) په ډيزاين کښې ترتيب شوې وه، چې ۱۰۰ تنو تجارانو او کروندګرو ته سوالونه ویشل شوې وه. چې وروسته د معلومات راټولولو څخه د excel او SPSS پروګرامونو په واسطه معلومات تحليل کړل سول، په همدې څېړنه کې و هدفونو ته د رسېدو په موخه پوښتني مطرح سويدي، ترڅو د انځرو او د هغه په درجه بندي په ډولونو و پوهیږو، د افغانستان داخلي مارکېټونو لپاره کوم ډول د انځرو درجه بندي وسي، د انځرو د صادراتو لپاره کوم ډول درجه بندي صورت نيسي، د کندهار په انځور کې ددرجه بندي لپاره د کوم ډول تکنالوژي څخه ګټه اخيستل کېږي. د نړۍ او انساني جوړښت په رامنځ ته کېدو سره انسانان په دې هڅه کې سول چې تر څو خپل د ژوند د بقا لپاره خپلې اړتياوې پوره کړي، که چېرې موږ خپل چاپيريال ته پاملرنه وکړو نو به وينو چې په ياد چاپيريال او يا هم ټولنه کې مختلف اشخاص په مختلفو کارونو بوخت دي لکه - ډاکټر درملنه کوي، کروندګر په مځکو کې بوخت دي او کرنه مخته وړي، نو انسان چې په هر کار بوخت وي، خپلې اړتياوې پوره کوي نو دغه کړنو ته موږ تجارت ويلاي سو. دا چې د کرنيز محصولاتو پروسيس د زراعتي او حيواني محصولاتو لپاره يوه مهمه عمليه ده نو ضروري ده ترڅو مخکې لدې چې محصولات ضايع شي پروسيس کړو او همدارنګه کولاي شو د پروسيس د عمليې په واسطه له يوه محصول څخه څو ګوني محصولات په لوړ کيفيت سره لاسته راوړو نو دې نتيجې ته رسيږو چې حيواني او زراعتي محصولات مخکې لدې چې و مصرف کونکو ته ورسېږي ضروري ده تر څو هغوی پروسس او هم يې کيفيت له صحي لحاظه تامين کړل شي. که چېرې موږ د افغانستان اقتصاد ته متوجه سو نو به وينو چې د استخدام، داخلي ناخالصو توليداتو او داسې نورو اقتصادي فکتورونو په جوړښت کې د انځرو

کاروبار د اهمیت وړ بلل کېږي همدارنګه په افغانستان کې کندهار ولایت یو له لویو او تجارتی ولایتونو څخه دي چې د افغانستان اکثره تجارتونه د دغه ولایت څخه پیل سوي دي او د افغانستان د انځرو د تجارت زیاته برخه هم دغه ولایت جوړوي. لکه څرنګه چې زموږ موضوع “په کندهار ولایت کې د انځرو د درجه بندي سوداګریزې اغېزې” د همدې څېړنې د تر سره کولو لپاره موږ په کندهار ولایت کې د انځرو کاروبارونو ته توجه وکړي چې په کندهار کې کوم ډول د انځرو تجارتونه وجود لري. د یادي څېړنې په تر سره کولو سره به موږ دا معلومه کړو چې په کندهار کې دغه شرکتونه کوم شکلونه لري او همدارنګه د دغه تجارتونو رول به په اقتصاد باندې وڅېړو چې دغه کاروبارونه د اقتصادي ودې په رامنځ ته کېدو کې څه ونډه لري. د دې څېړنې په تر سره کولو سره مو داسې نتیجه کې تر لاسه کړه چې په کندهار ولایت کې ډول ډول تجارتی د انځرو کمپنۍ شتون لري چې د هغه جملې څخه زیاتو یې خپل تولیدات خارج مارکېټونو ته استول، په دغه ولایت کې په تیرو ۶ کلنو کې بې کاري زیاته سوې ده ځکه چې په دغه ولایت کې د یوې خوا دولت د بې کاري په لمنځه وړلو کې کوم اقدام نه دي کړي او د بلې خوا زیات شمېر تجارتی شرکتونه شتون نه لري دا ځکه چې زیات شمېر تجاران خپله سرمایه خارجي هیوادونو ته انتقالوي ، د دغه سرمایې د انتقال اصلي لامل د زراعتي محصولاتو لپاره په زړه پوري میکانیزم شتون نه لري او له بلې خوا تجاران د خپل تجارت لپاره لازمي کړنې نه ترسره کوي او د پروسس یا هم درجه بندي لپاره خاص میکانیزم نه برابروي. د استخدام اړوند مو د څېړنې په تر سره کولو سره داسې نتیجه تر لاسه کړه چې په هره اندازه چې تجارتی شرکتونه وسعت پیدا کوي او پراخېږي او همدارنګه نوي تجارتی شرکتونه رامنځ ته کېږي په هم هغه اندازه به استخدام زیاتېږي او بې کاري به کمېږي. نو په کندهار ولایت کې تجارتی شرکتونه د تجارانو او دولت لخوا پراختیا لري او هم موجوده تجارتی شرکتونه حمایه سي تر څو هغوي خپل فعالیتونه پراخ کړي او بې کاره کاري قوه په کار وګماري.

کلیدي کلیمې: تجارتی اغېزې، درجه بندي، قیمت ایښودنه

خلص سپارښتنې

کندهار ولایت د نیمه وچه، گرم او یخ موسم لرونکې سیمه ده چې د انځرو کښت او کروندې لپاره ډیره مناسبه اب او هوا لري. انځر چې د حاصلاتو څخه په زیاته اندازه عاید لاسته راځي

او د هیواد په اقتصاد کې روښانه رول لري او هغه کروندگر چې انځر باغونه لري د انځرو تولیداتو زیاته توجه وکړي او هغه تاجران چې د انځرو کاروبار په داخل د هیواد کې او خارج د هیواد کې رانیول او خرڅول کوي د انځرو د ښه کیفیت لپاره باید د سورتینگ، درجه بندي او بسته بندي په ښه شکل سره ترسره کړي.

نو په هم دې اساس د انځرو د مختلفو وړایتو تولیدات او د هغو لپاره مناسبه درجه بندي او بازارموندنه به د محصولاتو د زیاتوالي او په ملي سطحه د زیاتي تجارتي اغیزو سبب ګرځول سوي وي، چې له همدې وجې څخه د څیړنې په پایله کې لاندني سپارښتني لرم.

1. دولت ته پیشنهاد لرم چې د انځرو صادراتونکو تاجرانو او پروسس کونکو لپاره تجارتي اسانتیاوې برابرې کړي، چې له هغو څخه د یو ښه بانکېنګ سیستم د تاجرانو پر تجارت پر ثبات باندې تاثیر لري د لویو لارو جوړول به د انځرو پر تجارت مثبت ګام وي .

2. دولت ته په کار ده چې د تاجرانو ته داسې تریننګونه برابر کړي تر څو پروسس کونکې پوه سي چې پر انځرو نه یواځې د پیکېنګ درجه بندي او ترانسپورت پروسې اجرا کړي بلکې د انځرو شکل ته داسې تغیر ورکړي چې د هیواد په داخل کې د خوراکي موادو په ډول وکارول سي.

3. دولت څخه غوښتنه کوم چې د تاجرانو بزګرانو او بزازانو ترمنځ راکړه ورکړه د بانک له لارې نغدي کړی، دا ځکه چې اوس د انځرو راکړه ورکړه زیاتره د پور له لارې صورت نیسي چې دا لویه ستونزه ده د تاجرانو، بزازانو او بزګرانو ترمنځ.

4. دولت ته سپارښتنه کوم چې د انځرو د تولید او پروسس لپاره ځانګړې مجېزې ټکنالوژي او مجېز صنعتي ښارګوټۍ جوړ کړي ترڅو د انځرو پروسس او تولید پراختیا وه مومي.

5. تاجرانو ته سپارښتنه کېږي تر څو د انځرو راکړه ورکړه په افغانۍ سره ترسره کړی باید د بل هیواد د کرنسي د استعمال څخه ډډه وکړي تر څو د هیواد د اقتصاد د پیاوړتیا ذریعه وګرځيږي.

6. کروندګر دې په راتلونکې کې د انځرو کښت تر نظر لاندې ونیسي- او د نوموړي نبات څخه د غذايي ارزښت ، اقتصادي ارزښت او په طبیعي ډول ورڅخه استفاده وکړي.

7. دولت ته سپارښتنه کوم چې و تجارانو ته د مارکېټينگ يا بازارموندني اړند مجهز سيستم برابر کړي.
8. دولت ته پېشنهاد لرم چې د دهقانانو د ښه حاصلاتو لپاره د ستوريج يا ذخيري زمينه برابره کړي.
9. تجارانو ته سپارښتنه کېږي تر څو د انځرو راکړه ورکړه په افغاني سره ترسره کړي بايد د بل هيواد د کرنسي د استعمال څخه ډډه وکړي تر څو د هيواد د اقتصاد د پياوړتيا ذريعه وگرځيږي.
10. دولت ته په کار ده چې د انځرو د توليد او پروسس په برخه کې سرمايه گذاري وکړي، د توليدونکو سره بيلا عوښه مرستي وکړي او همدارنگه بايد د کشمشو توليدونکو ته په ماليات کې تخفيف ورکړل سي، تر څو هغوي وتوانېږي چې خپل توليدات د بحرني توليداتو په مقابل کې و پلوري.
11. ددرجه بندي او بسته بندي يو ملي با صلاحيته بورډ بايد جوړ شي تر څو په مختلفو او مناسبو وختونو کې ناستې ولري چې د مختلفو محصولاتو د کنترول تر څنگ نوښتونو رامنځ ته کړي.
12. داخلي محصولاتو ته بايد په داخلي قراردادونو کې توجه وشي او په بازار کې بايد د خپلو توليداتو څخه گټه پورته شي.
13. دولت بايد په مارکېټ کې مداخله وکړي او داخلي تجارانو سره د بازار په پيدا کولو کې مرسته وکړي او په بازار کې د بې کيفيته انځرو پلورل بايد منع شي.
14. په اقتصادي برخه کې بايد تجاران د مسلکي اشخاصو سره په رابطه کې شي تر څو سالمې مشورې ورکړي او مناسبه درجه بندي او بسته بندي مارکېټ ته وړاندې کړي، کاريگران بايد سم وروزل شي.
15. تجاران بايد د ټولو وړداتي توکو تر څنگ باکفېته مواد د بسته بندي او درجه بندي لپاره هيواد ته وارد کړي.
16. دمحصولاتو و درجه بندي او بسته بندي و صنعت ته داخلي پانگوال وهڅول شي تر څو د هيواد په داخل کې پانگونه تر سره کړي.
17. په ټوله کې د دولت مربوط ټول اورگانونه بايد ياد صنعت ته د پراختيا په موخه جدي توجه او نوښت ورکړي.

د بادامو کوچنیو کروندگرو باندې د عضوي سرې په منلو کې د عضوي سري

اړوند د پوهې، چلند او کارولو ترمنځ اړیکه

د څېړونکي مکمل نوم: عبدالهادی واصل، جاسمین عارف شاه، نوربهی محمد هارس

د څېړونکي ایمیل ادرس: Hadiwasil2020@gmail.com

لنډیز (پښتو)

بادام په افغانستان کې یوه مهمه وچه مېوه ده او په درجه بندۍ کې له ممیزو او انگورو وروسته دوهم ځای لري. د دې وچې مېوې په تولید کې کمښت د ټیکنالوژۍ د ټیټې کچې له امله دی، او همدارنګه په ارزګان ولایت کې د غیرعضوي سرې د کارونې خورا ډیر په نامناسب وخت کې کارول یوه بله لویه ستونزه ده. څرنګه چې عضوي سره د کیفیت لرونکي بادامو د تولید لپاره حیاتي ده، نو پدې څېړنه کې مو د عضوي سرې د منلو او توافق پورې اړوند د پوهې، چلند او عمل ترمنځ اړیکه وڅېړله. دا څېړنه د ټیکنالوژي منلو ماډل (Technology Acceptance Model) او د پلان شوي چلند تیوري (Theory of Planned Behaviour) څخه په استفادې تر سره شوي، ترڅو د عضوي سرې پلي کولو تحقیق وکړي. د ترینکوټ ولسوالي د ارزګان ولایت مرکز په قصدي توګه و ټاکل شوه، ځکه چې دا د ارزګان ولایت د بادامو تر ټولو لویه تولیدونکې ولسوالۍ ده. پدې څېړنه د څو نمونه یې طریقې څخه استفاده وشوه او د ۱۱۶ بادامو کوچنیو کروندگرو نمونه د دې څېړنې لپاره و کارول سوه. پایلو و ښودل چې د عضوي سرې په منلو کې د عضوي سري کارول او پوهې مثبت او د پام وړ اغیزه ښیي. د عضوي سرې د غوره کولو او منلو لپاره باید پوهه او عملي کارونه د بادامو د کوچنیو کروندگرو ترمنځ وکارول شي. دا څېړنه د عملي روزنې طریقو څخه په استفادې او په ټیکنالوژي کې برخه اخيستنې کې مرسته کوي، ځکه چې روزنه د عضوي سرې د منلو په اړه د معلوماتو چمتو کولو کې ترټولو مهم عامل دي او کولای شي د کروندگرو هڅولو لپاره د عضوي سرې غوره کولو لپاره لوړ چانس ولري.

خلاص سپارښتې

دا څېړنه دا وړاندیز کوي چې د ترویج کارکوونکي او اړونده ادارې د بادامو کوچنیو کروندگرو سره د دوامداره تولید لپاره د بادامو د آفتونو او ناروغیو مخنیوي لپاره د

اغيزمنو او دوامدارو کړنو په اړه د معلوماتو شريکولو کې مرسته وکړي. د څيړنې موندنې د کړنې، اوبولگولو او مالدارۍ وزارت، بنسټونکو، او پاليسي- جوړوونکو ته ارزښتناکه ليد او مداخلو لاره هواروي چې د عضوي سرې منلو او ټيکنالوژيو په وده کې په پراخه پيمانه برخه واخلي. په هرصورت، بايد يادونه وشي چې ډير اړخونه شتون لري چې په راتلونکي کې به نورو څيړنو ته اړتيا ولري. لومړی، دا ډول مطالعات بايد د افغانستان نورو ولايتونو ته وغځول شي ترڅو د عضوي سرې د کارولو په اړه د پوهې، چلند او عمل کچه معلومه کړي. دوهم، د عضوي سرو عملي کاروونکي اړوند څيړنې ته اړتيا ده، ځکه چې دا څيړنه يوازې د عضوي سرې د منلو په اړه د چلند اراده پوښي. علمي سازمانونه او څېړونکي بايد د دې فرصت څخه کار واخلې ترڅو د کوچني کروندگرو چلند وټاکي ترڅو عضوي سرې اختيار کړي.